



قوشقۇزىڭ يېقىنقى ۋە ھازىرقى
زامان مائارىپ تارىخى



قەشقەر ئۇيغۇر نەشرىياتى

Ghulamuddin Pahta
1469 Mark Drive
East Meadow, NY 11554



ئابدۇرىھىم توختى

قەشقەرنىڭ يېقىنقى ۋە ھازىرقى زامان
مائارىپ تارىخى

مەسئۇل مۇھەررىرى: ئابدۇمەت ئوسمان

قەشقەر ئۇيغۇر نەشرىياتى



قەشقەرنىڭ يېقىمىنى ۋە ھازىرقى زامان
مائارىپ تارىخى

ئاپتورى: ئابدۇرېھىم توختى

مەسئۇل مۇھەررىرى: ئابلىمىت ئوسمان

مەسئۇل كوررېكتورى: ئابشەم ئابدۇۋەلى

قەشقەر ئۇيغۇر نەشرىياتى نەشر قىلدى

شىنجاڭ شىنخۇا كىتابخانىسى تارقىتىدۇ

قەشقەر ئۇيغۇر نەشرىياتى باسما زاۋۇتىدا بېسىلدى

فورماتى: 1092 X 787 مم 32/1، باسما تاۋىقى: 20375

1986 - يىلى 3 ئاي 1 - نەشرى

1986 يىلى 6 ئاي 1 بېسىلدى

تىراژى: 6000 — 1

كىتاب نومۇرى: 7 — M 11264 باھاسى: 0.25 يۈەن

مۇندەرىجە

- 1 مۇقەددىمە
- 5 قەشقەردىكى كونا مەكتەپلەر.....
- 15 قەشقەردە پەننىي مەكتەپنىڭ ئېچىلمىشى.....
ئاپرېل قوزغىلىڭىدىن كېيىنكى قەشقەر مائارىپ.....
- 37 پى
شەك شىسەينىڭ قىياپىتى ئاشكارىلانغاندىن كېيىنكى قەشقەر مائارىپى.....
- 62 خاتىمە.....
- 67





مۇقەددىمە

خېلى ئۇزاق تارىختىن بۇيان قەشقەر ئېلىسىمىزنىڭ غەرب بىلەن بولغان مەدەنىيەت ۋە سودا ئالماشتۇرۇشىدا مۇھىم قاتناش تۈگۈنى بولۇپ كەلگەن. بۇ خىل ئالاھىدە شارائىت قەشقەرنىڭ خېلى بۇرۇنلا مەدەنىيەت ۋە سودا جەھەتتە بىر قەدەر ئىلگىرىلىشىگە زىمىن ھازىرلاپ بەرگەن. مىلادىدىن 6 ئەسىر ئىلگىرى نېپالدا ساكىامونى تەرىپىدىن يارىتىلغان بۇددا دىنىمۇ — مۇشۇ جايلار ئارقىلىق ياۋروپا ۋە ئىچكى ئۆلكىلەرگە تارالغان.

10 - ئەسىرنىڭ ئالدىنقى يېرىمىدا (932 - يىلى) قاراخانىلارنىڭ خانزادىلىرىدىن ساتۇق بۇغراخاننىڭ باشلامچىلىقى بىلەن قەشقەر ئۇيغۇرلىرى ئىسلام دىنىنى قوبۇل قىلدى. ئىسلام دىنىنىڭ تەسىرى كۈچى ئىسلام دىنى ئاساسىدىكى قەشقەر مائارىپىنى شەكىللەندۈردى. خېلى ئىلگىرىدىن باشلاپ قوللىنىلىپ كەلگەن 22 ھەرپ ئاساسىدىكى ئۇيغۇر يېزىقىنىڭ ئورنىغا 32 ھەرپ ئاساسىدىكى ئەرەب يېزىقىنى قوللىنىشقا باشلىدى. ئىلگىرى - ئاخر بولۇپ ئىسلام دىنىغا كىرگەن كەنت، مەھەللىلەردە

مەسچىت بىنا قىلىنىپ، مەسچىتنىڭ يېنىدىلا مەكتەپ
 (مەدرىس) بىنا قىلىناتتى. بۇنىڭ بىلەن قەدىمقى ئۇيغۇر
 مەدەنىيەت، مائارىپى ئەرەب مەدەنىيەت، مائارىپىنىڭ
 تەسىرىنى قوبۇل قىلىپ، شۇ زاماننىڭ ئىجتىمائىي ھايات-
 دا ئۆز رولىنى جارى قىلدۇردى. قاراخانىلار دەۋرىدە
 ئىسلام دىنى دۆلەت دىنى بولۇپ قالدى. بۇ مەزگىلدە
 قەشقەر قايتىدىن مەدەنىيەت مەركىزىگە ئايلاندى. قەشقەر
 ئاتۇشتىكى «مەدرىسە ئى ساچىيە» (بىلىم ساچار مەدرىسە)،
 قەشقەر دۆلەتباغدىكى «مەدرىسە ئى ھامىدىيە» ئاتاقلىق
 بىلىم يۇرتلىرىدىن بولۇپ، بۇ يەرگە خېلى ئۇزاق جايلاردىن
 ھەتتا ئوتتۇرا ئاسىيا رايونلىرىدىن ئىلىم تەھسىل قىلغۇ-
 چىلار تېكىلىپ بىلىم ئالاتتى. «مەدرىسە ئى ساچىيە» ۋە
 «مەدرىسە ئى ھامىدىيە» دەك ئالىي بىلىم يۇرتلىرى مەھ-
 مۇت قەشقەرى، يۈسۈپ خاس ھاجىپتەك ئاتاقلىق ئالىم
 ۋە ئەدىبلەرنى، جامالىدىن قەشقەردەك مۇدەررىسلەرنى.
 ئىمامدىن قەشقەردەك ئىببىي ئالىملارنى يېتىشتۈرۈپ
 چىقتى. يۈسۈپ خاس ھاجىپ 1069 - يىلى «قۇتادغۇ
 بىلىك» داستانىنى، مەھمۇت قەشقەرى 1072 - 1074 -
 يىللىرى ئاددىي ئەسىرى «تۈركىي تىللار دىۋانى» نى، 13 -
 ئەسىرلەردە ئەھمەد يۈكەنكى ئاتاقلىق دىداكتىك داس-
 تان «ئەتە بەتۇلھە قايق» نى يېزىپ جاھان مەدەنىيىتىگە
 زور تۆھپىلەرنى قوشتى. مەھمۇت قەشقەرى ئۆمرىنىڭ ئاخى-
 خىرقى ۋاقىتلىرىدا قەشقەر ئوپىئالىدىكى ھەزرىتى موللام
 دەپ ئاتىلىپ كەلگەن مەدرىستە (ھازىر ھەزرىتى موللام


مەھمۇت قەشقەرنىڭ ئۆزى ئەكەنلىكى ئېنىقلاندى) مۇ-
دەرىسلىك بىلەن ئۆتتى.

13 - ئەسىرلەردە ياشىغان ئىران مۇتەپەككۈرى ۋە
شائىرى شەيخ سەئىدى مەشھۇر ئەسىرى «گۈلىستان»
دا ئۆزىنىڭ قەشقەرگە كېلىپ، بۇ يەردىكى بىلىم يۇرتلىرىنىڭ
بىناكارلىرىنى كۆرگەنلىكىنى، بىلىم يۇرتلىرىدىكى
ئىلىم تەلەپ قىلغۇچىلارنىڭ جاپاغا چىداپ بېرىلىپ، ئىلىم
تەھسىل قىلىۋاتقانلىقىنى، قەشقەر خەلقىنىڭ ئىلىم-
لىك كىشىلەرگە چوڭقۇر ھۆرمەت بىلدۈرىدىغانلىقىنى
بايان قىلغان.

10 - ئەسىردە ياشىغان مەشھۇر جۇڭگو ساياھەتچى-
سى ۋاڭيەندى قەشقەردە ناھايىتى باي كۈتۈپخانا-ئىنسانلارنىڭ
ۋە ئېگىز پەشتاق مۇنارلىق بىلىم يۇرتلىرىنىڭ بارلىقىنى
ئېيتقان. 1271 - يىلى شىنجاڭغا ساياھەتكە كەلگەن مار-
كوپولومۇ قەشقەردە ئالىي بىلىم يۇرتلىرىنىڭ بارلىقىنى
ئۆز ساياھەتنامىسىدە كۆرسەتكەن. 14 -، 19 - ئەسىرلەردە
ياشىغان داڭلىق ئالىم، ئەدىب، شائىرلاردىن - نەسرەت-
دىن رافخوزى، لۇتپى، سەككاكى، ئاتايى، ئەلىشىر ناۋاي-
يى، خىرقىتى، ئابدۇرېھىم نىزارى، غەربىي قاتارلىقلار
قەشقەرنىڭ شۇ چاغدىكى مەدەنىيەت، مائارىپ ئوچاقلرى-
دا تەربىيىلىنىپ يېتىشىپ چىققانلاردۇر.

19 - ئەسىرنىڭ ئاخىرى ۋە 20 - ئەسىرنىڭ باش-
لىرىدا قەشقەر مائارىپىدا بىر قاتار يېڭىلىقلار مەيدانغا
كەلدى. ئوقۇتۇش ئىشلىرىدا ئەرەب، پارس تىلىدىكى
كىتابلارنى ئۆلۈك يادىلاش ئورنىغا ئۆز يېزىقىنى ئىشلىتىش،

ئاز ۋاقىت ئىچىدە كۆپ بىلىم ئېلىش تەشەببۇس قىلىنغان ھەمدە ئىلمىي ھېساب، سەرپ نەھۋى (مورفولوگىيە، سىنتاكسىس)، جۇغراپىيە، تارىخ، ئىلمىي تەجۋىد (قۇر-ئاننى قائىدىلىك ئوقۇش)، تەئلىمۇس سىبىيان (باللار تەربىيىسى)، ناسايھۇلئەتپال (باللارغا نەسىھەت)، نەسەھەتى ئامە (ئاممىغا نەسىھەت) قاتارلىق دەرسلىك ئەسەر-لەر يېزىلىپ، ئاممىنىڭ ئىلىم مەرىپەتتىن بەھرىمان بولۇشىغا ئوڭايلىق يارىتىلغان. ھازىرقى زامان مائارىپىدا دۇنيا مىقياسىدا قوللىنىلىۋاتقان سۆھبەت ئۇسۇلى (سو-ئال - جاۋاب ئۇسۇلى) مۇ ئاشۇ چاغلاردا قەشقەر ما-ئارىپىدا قوللىنىلىشقا باشلىغان. بۇ ئۇسۇلنىڭ شۇ چاغ-لاردىكى تەلىم - تەربىيە سۈپىتىنى يۇقىرى كۆتۈرۈشتە رو-لى چوڭ بولغان ئىدى.



قەشقەر دىكى كونا مەكتەپلەر

قەشقەر ئەھلى ئەزەلدىن يېڭىلىققا ئەلپۈنۈش. بىلىمگە بېرىلىش، بىلىم ئەھلىنى دوست تۇتۇش ۋە ياخشى كۆرۈشتەك ئېسىل ئەنئەنىگە ئىگە. ئۇلار خېلى بۇرۇنلا ئۆز پەرزەنتلىرىنى ئوقۇتۇپ بىلىملىك قىلىش ئۈچۈن ئۆز پۇلى، مال - مۈلۈكلىرىنى سەرپ قىلىپ شەھەر ۋە يېزىلاردا مەكتەپلەرنى بىنا قىلغان. 1930 - يىللىرىدىن ئىلگىرىكى قەشقەر شەھىرىدە 120 مەھەللە بولۇپ، شەھەر بويىچە 70—80 دەك مەكتەپ بار ئىدى. بۇ مەكتەپلەر مەھەللە خەلقىنى تەربىيىدىن سېلىنىپ تەسىس قىلىنغان. مەكتەپ ئورۇنلىرى بىر قىسىم مەرىپەتپەرۋەر پۇلدار كىشىلەر تەرىپىدىن ۋە خىيە ئورنىدا بېرىلگەن يەرلەر ئىدى. يېزىلاردا بولسا، يېزا (كەنت) لەرنىڭ چوڭ - كىچىكلىكىگە قاراپ 6 — 7 گىچە مەكتەپ بار ئىدى.

كونا مەكتەپ خەلپەت (مۇئەللىم) لىرىنىڭ تۇراقلىق مۇقىم ئىش ھەققى يوق ئىدى. ئۇلار ئاساسەن ئوقۇغۇچىلارنىڭ ئاتا - ئانىلىرى تەرىپىدىن تەقدىم قىلىنغان نەرسىلەر بىلەن تەمىنلەنەتتى. مەسىلەن، ئوقۇتقۇچىنىڭ ئوقۇتۇش ھەققى

ئۈچۈن ھەر بىر ئوقۇغۇچى ھەپتىنىڭ پەيشەنبە كۈنى ئاتا-ئانىسىدىن بىر داچەندىن 10 داچەنگىچە پۇل ئېلىنىپ كېلىپ خەلىپىتىگە تاپشۇراتتى. بۇ «پەيشەنبىلىك» دەپ ئاتىلاتتى.

ئوقۇش يېشىغا يەتكەن بالىلار يېڭىدىن ئوقۇشقا كەندە ئوقۇتقۇچىغا پۇل ياكى نەرسە — كېرەك تەقدىم قىلاتتى.

بىر دەرسلىكنى ئوقۇپ تاماملىغاندىن كېيىن ئىككىنچى دەرسلىكنى باشلىغان چاغدا ئوقۇغۇچىلار بىلىم دەرىجىسىگە قاراپ بىر تەڭگىدىن بىر سەرگىچە پۇل ياكى بىرەر كىيىملىكتىن رەخت تەقدىم قىلاتتى. ھېيت — بايرام كۈنلىرى بولسا، ئوقۇغۇچىلار ئوقۇتقۇچىلارنىڭ ھېيت — بايراملىرىنى مۇبارەكلەپ نەرسە سۇناتتى. نورۇز بايرىمى كېلىشتىن ئاۋۋال مۇئەللىم تەرىپىدىن ئوقۇغۇچىلارنىڭ ئوقۇش ئەھ-ۋالىدىن ئاتا-ئانىلىرىنى ۋاقىپلاندۇرۇش، ئۇلارنىڭ نورۇز بايرىمىنى تەبرىكلەش ھەمدە ئۇلارنى ئىلىم — مەرىپەتكە رىغبەتلەندۈرۈش ئۈچۈن بىر — ئىككى كۇپلېت شېئىر يېزىلغان قەغەز — نورۇزلۇق باغاقچە تەييارلىنىپ ھەر بىر ئوقۇغۇچىنىڭ ئائىلىسىگە ئەۋەتىلەتتى، ئوقۇغۇچىلار ئوقۇتقۇ-چىنىڭ باھار بايرىمىنى تەبرىكلەپ پۇل ۋە باشقا نەرسىلەرنى تەقدىم قىلاتتى، بۇ يەردە نورۇزلۇق باغاقچىسىگە يېزىلغان مۇنداق بىر كۇپلېت شېئىرنى مىسال كەلتۈرىمىز:

كەلدى نورۇز — يىل يېشى. كەتتى كۆڭۈلنىڭ چىركىنى،
نورۇز دىبان كېلىۋرلار خوتۇنلارنىڭ تۆركىنى.

گۈللەر قىسىپ قىز - ئوغۇل ئەگرى قويار بۆركىنى،
 مەجلىس قىلىپ ئويناشۇر ئاچۇر كۆڭۈل مۈلكىنى.
 قايغۇ - مېھنەتلەر كېتىپ ئويناشۇر كۈندۈر بۈكۈن -
 مىللىي ئەنئەنە بويىچە بالا 4 ياش، 4 ئاي، 4 كۈنلۈك
 بولغاندا مەكتەپكە بېرىلەتتى. مەكتەپلەرگە ئوقۇغۇچى
 قوبۇل قىلىشتا ياش ۋە جىنسى چەكلىمىلەر بولمايتتى.
 4 $\frac{1}{2}$ ياشتىن 15 - 16 ياشقىچە ئوغۇل بالىلار ۋە

4 $\frac{1}{2}$ ياشتىن 10 ياشقىچە بولغان قىز بالىلار قوبۇل قىلىنىپ
 بىر سىنىپتا ئوقۇيتتى. قىش كۈنلىرى سىنىپقا قېلىن پاخال
 سېتىنىپ، ئوقۇغۇچىلار پاخال ئۈستىدە يۈكۈنۈپ ئولتۇرۇپ دەرس
 ياتالايتتى، سىنىپنىڭ ھەممە ئىشلىرى مۇئەللىم تەرىپىدىن
 ئىدارە قىلىناتتى. ئوقۇغۇچىسى كۆپرەك بولغان سىنىپلاردا
 سەۋىيىسى باشقىلاردىن ئۈستۈنرەك، يېشى ھەم باشقىلاردىن
 چوڭراق بىر ئوقۇغۇچى خەلپەنىڭ بەلگىلىشى بىلەن ئو-
 قۇغۇچىلارنى باشقۇرۇش ۋە ئوقۇتۇش ئىشلىرىغا ياردەم
 لىشەتتى. بۇ «ياردەمچى ساھىپ» دەپ ئاتىلاتتى. ھەر
 كۈنى ئەتىگەندىن كەچكىچە سىنىپتا ئولتۇرۇپ دەرس
 تەكرارلىناتتى. مۇئەللىم رۇخسەت قىلغاندىلا ئائىلىسىگە قايتىش
 مۇمكىن ئىدى. ئەگەر بىرەر ئوقۇغۇچى زۆرۈرىيەت
 ئۈچۈن سىرتقا چىققاچى بولسا، خەلپە تىن سورىشى يا-
 كى ئوقۇغۇچىلار ئاڭلىغۇدەك ئاۋازدا «ئەدەپ» دېگەن
 سۆزنى ئېيتىش ئارقىلىق سىرتقا چىقىشقا بولاتتى. سى-
 نىپتا ھەر دائىم خەلپە تەرىپىدىن تەييارلانغان بىر ك-

چىك تاختا ئېسىقلىق تۇراتتى. سىرتقا چىققان ئوقۇغۇچى بۇ تاختىنى ئېلىپ چىقىپ كېتىپ، كىرگەندە يەنە جايىغا ئېسىپ قوياتتى. ھازىرقىدەك ھەر بىر سائەت ئارىلىقىدا كولىپكىتىپ دەم ئالىدىغان ئىشلار ئۇ چاغلاردا بولمايتتى. مەكتەپكە يېڭىدىن قوبۇل قىلىنغان ئوقۇغۇچى دەس-لەپكى ۋاقىتلاردا بىر قانچە ساۋاقنى ئېغىزچە يادا بىلىشى كېرەك ئىدى. بىر مەزگىلدىن كېيىن ئەرەبچە 32 ھەرپ نى ئوقۇتۇش باشلىناتتى. ھەرپ تونۇتۇش باشلانغاندا، ئۇزۇنلۇقى 30 سانتىمېتر، كەڭلىكى 15 سانتىمېترلىق سىلىق ياغاچ تاختىغا ھەرپلەر بىر-بىرىدىن يېزىپ بېرىلەتتى. 32 ھەرپ تونۇتۇلۇپ بولۇنغاندىن كېيىن، قومۇچ قەلەم بىلەن تاختىغا قۇرئاننىڭ كىچىك سۈرىلىرىدىن بىرسى يېزىپ قويۇلاتتى. مانا شۇ يوسۇندا ئوقۇش داۋاملىشىپ، ئوقۇغۇچىلار بىر نەچچە سۈزىنى ھەجىلەپ ئوقۇشنى ئۆگىنىۋالاتتى.

ھەجىلەپ ئوقۇش بىر يەرگە بارغاندا ھەپتىيەك (قۇرئاننىڭ يەتتىدىن بىر قىسمى) ئوقۇنۇلاتتى. بۇ باس-قۇچتا ئوقۇغۇچىلار قۇرئاننىڭ بىر قىسىم ئايەتلىرىنى ھەجىملىمەستىن راۋان ئوقۇيالايدىغان قابىلىيەتنى ئىگەللەيتتى. شۇنىڭدىن كېيىن قۇرئانغا ئۆتەتتى. بۇ چاغدا ئوقۇغۇچىلارغا ئاساسىي تەلەپ قويۇلاتتى: بىرسى، قۇرئاندىكى ئايەتلەرنى تونۇپ بىلىش، يەنە بىرسى، قىرائەت (قۇرئاندىكى ھەرپ ۋە سۆزلەرنى ئۆز مەخىرەچىلىرى بويىچە قاندىلىك ئوقۇش) قىلىشنى ئىگەللەش. بۇ تەلەپلەر ئورۇنلانغاندىن كېيىن قۇرئاننى ئاخىرلاشتۇرغان ھېسابلىنىپ،

سوۋى ئاللايار، نامەھەق، پەندنامە ۋە ناۋايى، خوجا
ھاپىز شېئىرلىرىدىن تاللىنىپ تۈزۈلگەن كىتابچىلارنى
ئوقۇتۇش باشلىناتتى. بۇ كىتابلارنى ئوقۇتۇش بىرىنچىدىن،
شۇ كىتابلاردىكى ئەقىدىلەرنى ئوقۇغۇچىلارغا ئۆزلەشتۈرۈش
بولسا، ئىككىنچىدىن، ئاستى - ئۈستىگە بەلگە قويۇلمىغان
(ئەرەبچە بولمىغان) چاغاتايچە، فارسچە سۆزلەرنى ئو-
قۇيالايدىغان قابىلىيەتكە ئىگە قىلىش ئىدى. بۇ مەكتەپ
لەردە خەت يېزىپ ئۆگىتىدىغان قارا دوسكىلار بولمايتتى.
خەت يېزىشنى ئۆگىنىشىمۇ مۇھىم دەپ قارالمايتتى. ئايرىم
ئوقۇغۇچىلار ئۆزلىرىنىڭ تىرىشچانلىقى بىلەن باسما كىتاب
لاردىكى خەتلەرنى تەقلىت قىلىپ ئۆگىنىۋالاتتى. شۇڭا،
ئۇ چاغلاردا كۆپلىگەن ئوقۇغۇچىلار كىتابنى ئوقۇيالىسىمۇ،
خەت يېزىشنى بىلمەستىن مەكتەپ پۈتتۈرەتتى. ئۇ خىل
مەكتەپلەرنىڭ مۇئەييەن ئوقۇش مۇددىتى بولمىغانلىقتىن،
ئوقۇشنى خالىمىغانلار خالىغان چاغدا مەكتەپتىن چىقىپ
كېتىۋېرەتتى. ئاز بىر قىسىملىرى (بۇ، ئەلۋەتتە، ئىقتىساد
لىق كىشىلەرنىڭ بالىلىرى ئىدى) ئوقۇشنى داۋاملاشتۇ-
رۇش ئۈچۈن مەدرىسلەرگە كىرەتتى. ئەينى ۋاقىتتىكى
مەدرىسلەر ھازىرقى ئوتتۇرا مەكتەپ، بەزىلىرى ئالىي
مەكتەپ ئورنىدا بولۇپ، ئوقۇغۇچىلار «تالىپ»، ئوقۇتقۇ-
چىلار «مۇدەررىس» دېيىلەتتى.

ئوقۇتۇلىدىغان دەرسلەر پۈتۈنلەي ئەرەبچە، فارسچە
تىلىدىكى دىنى ئەدەبىيات بولۇپ، مەدرىسلەرنىڭمۇ مۇئەييەن
مۇددىتى بولمايتتى، 20 يىلدىن ئارتۇق ۋاقىت جەريانىدا

ئىدا ئوقۇپ خەتمە (ئىمتەھان) دىن ئۆتكەندىن كېيىن داموللىلىق ئۇنۋان بېرىلەتتى.

قەشقەر بۇرۇندىن تارتىپلا ئوتتۇرا ۋە ئالىي بىلىم يۇرتلىرى بىلەن بىر مەشھۇر جاي ھېسابلىناتتى. شەھەردە كېيىنكى چاغلاردا ھېيتكا مەدرىسى (ھېيتكا چاھ ئىچىدە)، كەنجازا مەدرىسى (ھازىرقى ئۆستەڭبويى پەيچۇسو ئورنىدا)، ئەراخان تۆردەم مەدرىسى (ئۆستەڭبويى باشقۇرۇش كومىتېتى ئورنىدا)، ۋاڭلىق مەدرىسى (ھازىرقى ئوردا ئىشىكى مەكتەپ)، خانلىق مەدرىسى (ھازىرقى ئوردا ئىشىكى سىياسى مەكتەپ ئورنىدا)، توقام مەدرىسى (كونا ئوردا يولىدا)، ساچ مەدرىسى (چاسا خىزمەت كۈچى ئالدىدا)، ساقى مەدرىسى (چاسا ساقى يولىدا)، لاي پەشتاق مەدرىسى (بەشئېرىق مەھەللىسىدە)، كەن يار مەدرىسى (كەسكەن ياردا)، تاجى ھېكىم بەگ مەدرىسى (ھازىرقى قوناق بازىرى 2 - باشلانغۇچ مەكتەپ ئورنىدا)، دوغا بەگ مەدرىسى (ھازىرقى ۋالىي مەھكىمە مىللىي ئائىلە قورۇسى ئورنىدا)، چاسا مەدرىسى (چاسا گۈڭشى يېنىدا)، شاپولات بەگ مەدرىسى (ھازىرقى باققال بازىرىنىڭ ئورنىدا) دىن ئىبارەت 17 جايدا مەدرىسى بار بولۇپ، ئوقۇيدىغان تالىپلار شەھەر ئىچىدىن، شەھەر ئەتراپىدىكى يېزىلاردىن، ناھىيىلەردىن ھەتتا تۇرپان، خوتەن قاتارلىق ۋىلايەتلەردىن كېلەتتى. بۇلۇپمۇ 800 يىلدىن ئارتۇق تارىختا ئىگە خانلىق مەدرىسى بىلەن قازانچە مەدرىسى ئۈنۈپرسال مەدرىسىلەردىن بولۇپ. مۇدەررىسلەرنىڭ قابىلىيىتى ۋە بىلىمى، تال-

تالىپلارنىڭ تاللانغانلىقى، ئىززەتتۇش ئىشلىرىنىڭ قىشى - ياز ئىزچىل داۋام قىلىشى ۋە ئۈنۈمدارلىقى بىلەن باشقا مەدرىسلەردىن پەرقلىنىشى. خاتالىق مەدرىسىدىكى تالىپلارنىڭ سانى 300 دىن ئارتۇق ئىدى.

قەشقەر شەھىرىدىكى مەدرىسلەردىن تاشقىرى قاغىلىق، يەكەن، پەيزىۋات، يېڭىسار قاتارلىق ناھىيىلەردە، شەھەرگە يېقىن رايونلاردىن دۆلەتباغ، ئاستىن ئاتۇش، ئوپال، توققۇزاق، ئاۋات، تازغۇن، ياپچان، سەمەن، ئاپ پاق خوجا قاتارلىق جايلاردىمۇ مەدرىسلەر بار ئىدى. ۋىلايەت بويىچە 145 مەدرىسى بولۇپ، ھەر جاينىڭ ئۆزىدىكى تالىپلار بىلىم تەھسىل قىلاتتى. شەھەردىكى كۆپلىگەن مەدرىسلەرنىڭ تالىپلىرى مەدرىسلەردە قونۇپ ئوقۇيتتى. تاماقنى ئۆزلىرى ئېتىپ يەيتتى، مۇدەررىسلەرنىڭ ئىش ھەققى خېلى ئۈستۈن بولۇپ، مەدرىسى ۋەخپەلىرىدىن جۇغلانغان كىرىمدىن بېرىلەتتى. قەشقەردىكى 15 مەدرىسىنىڭ ۋەخپە كىرىمى 130 مىڭ چارەك ئاش بولۇپ، مۇدەررىسلەرگە ئىش ھەققى بېرىلگەندىن تاشقىرى تالىپلارغىمۇ بىلىم دەرىجىسىگە قاراپ ئاش تەقسىم قىلىناتتى.

مەدرىسلەردە ھەر بىر مۇدەررىس ئۈچۈن تەييارلانغان بىر دەرسخانا بولۇپ، مۇدەررىس شۇ دەرسخانىدا تالىپلارنىڭ كېلىشىنى كۈتۈپ ئولتۇراتتى. ئوخشاش سەۋىيىدىكى تالىپلار گۇرۇپپا - گۇرۇپپا بولۇپ، نۆۋەت بىلەن مۇدەررىسنىڭ ئالدىغا كىرىپ ھالقا شەكلىدە دائىرە بولۇپ يۈكۈنۈپ ئولتۇرۇپ دەرس ئاڭلايتتى، گۇرۇپ

پىددىكى تالىپلار سانى 5 تىن يىگىرمە - ئوتتۇزغىچە ھەتتا بەزى گۇرۇپپىدىكى تالىپلار سانى 70 كە يېتەتتى. بەزى ھاللاردا مۇدەررىس بىلەن تالىپلار ئوتتۇرىسىدا قىزغىن ئىلمىي مۇنازىرىلەر باشلىنىپ كېتەتتى.

كونا مەكتەپلەردىكى ئوقۇتۇش ئۇسۇلى كىتاب ئو-قۇشتىنلا ئىبارەت بولۇپ، ئوقۇغۇچىلارنىڭ ياش ئالاھىدى-لىكى ۋە بىلىم ئاساسى بىلەن ھېسابلاشماستىن ئەتىدىن - كەچكىچە تەكرارلاش ۋە يادلاشتىن ئىبارەت ئىدى. ھەر بىر ئوقۇغۇچىنىڭ ئوقۇيدىغان دەرسلىكى بىر - بىرىگە ئوخشاشمايدىغان بولۇپ، شۇ كىتابنى تاماملىغاندىن كې-يىن باشقا كىتابقا كۆچەتتى. ئوقۇغۇچىلارنىڭ دەرسى ئوخ-شاش بولمىغانلىقتىن ھەر بىر ئوقۇغۇچى يالغۇز بىر - بىرلەپ خەلپەتنىڭ ئالدىغا بېرىپ ئالدىنقى كۈندىكى دەرسنى تەكرارلاپ ئوقۇپ بېرەتتى. ئەگەر تولۇق ئۆز-لەشتۈرۈلگەن بولسا، خەلپەت يېڭى دەرس بېرەتتى. ئۆزلەشتۈرەلمىگەن بولسا، لايىق جازا يەنى تەنقىد ياكى تەن جازاسى بېرىلگەندىن كېيىن پۇختا تەكرارلاش تاپ-شۇرۇلۇپ، خەلپەت قايتا ئۆگەتەتتى.

ئاشۇ دەرس تولۇق ئۆزلىشىپ بولغاندىن كېيىن يې-ڭى دەرسكە كۆچەتتى. ئۇ چاغدا ئوقۇلىدىغان دەرىسلەر ئۆز ئانا تىلىدا بولمىغاچقا ئوقۇغۇچىلار دەرىسنىڭ مەزمۇ-نىنى چۈشەنمەي يادلاش بىلەن ۋاقىت ئۆتكۈزەتتى. ئۇ-لار ئارزۇ ۋە ئىھتىقات يۈزىسىدىنلا، مەزمۇنىنى چۈشەنمىسە-مۇ بېرىلىپ ئۆگىنىشكە مەجبۇر قىلىناتتى. بۇنداق مەن-دىكى چۈشەنمەي ئوقۇش ئۆلۈك يادلاش. ئۇزۇن ۋاقىت

سەرپ قىلىپ بىلىم ئىگەلىمىگە ئەسلىكتەك ئەھۋاللار خېلى ئۇ-
زاق ۋاقىت داۋام قىلدى. ئەمما جەمئىيەتنىڭ تەرەققىياتى
بۇ خىل ئۈنۈمسىز ئۇسۇللارنى بىكار قىلىپ، ئوقۇتۇش
مەزمۇنى ۋە ئوقۇتۇش ئۇسۇلىنى ئىسلاھ قىلىش تەلپىنى
قويدى. كېيىنكى ۋاقىتلاردا ئابدۇقادىر بىننى ئابدۇل ۋارىس
قەشقەرى قاتارلىق مەرىپەتپەرۋەر كىشىلەر ئوتتۇرىغا چىقىپ،
ئۆز ئانا تىلىمىزدا «ئەقا ئىد زۆرۈرىيە»، «ئىبادەت ئىس-
لامىيە»، «ئىلمىي ھېساب»، جۇغراپىيە قاتارلىق دەرس-
لىكلەرنى تۈزۈپ، نەشىر قىلىپ، كەڭ ئاممىنى زۆرۈر بول-
غان پىلىملەرگە ئىگە قىلىپ، خەلقنى جاھالەت ۋە نادان-
لىقتىن قۇتقۇزۇش ئۈچۈن بىر قاتار خىزمەتلەرنى ئىش-
لىدى.

1922 - يىللىرى ئابدۇقادىر داموللامنىڭ شاگىر-
تى مەھمەدخان قەشقەر ياۋاغدا مويىدىن ھاجىمنىڭ تە-
شەببۇسى بىلەن بىر مەكتەپ ئېچىپ، بالدۇرقاغا ئوخشاش-
مىغان يېڭىچە بىر ئۇسۇل بىلەن ئوقۇتۇش ئېلىپ باردى.
ئانا تىلى، ئىملا - ئىنشا، ھېساب، ئەرەبچە ئۆگىنىش
دەرسلىكى (شىمفاھىيە) قاتارلىق دەرسلەر ئۆتۈلدى. ئىمتىھان
ئېلىش تۈزۈمى يولغا قويۇلۇپ، يىللىق ئىمتىھان
يۇرت كاتتىلىرىنىڭ قاتنىشىشى بىلەن شەھەر ئەتراپ-
پىدىكى گۈزەل مەنزىرىلىك باغلاردا زور تەنتەنە بىلەن
ئېلىپ بېرىلىدىغان بولدى. شۇڭا، بۇ مەكتەپنىڭ ئوقۇ-
تۇش ئۈنۈمى ناھايىتى زور بولۇپ، ئوقۇغۇچىلىرى 100
دىن ئېشىپ كەتتى. بۇ مەكتەپتە كۆپرەك بايلارنىڭ بال-
لىرى ئوقۇيتتى. بەزىبىر زىددىيەتلەر تۈپەيلىدىن ئۇ مەك-

تەپ يېپىلىپ قالدى، ئوقۇتقۇچى مەھەممەدخان ئاتۇش تېجەنگە بېرىپ، ئۇ يەردىكى ئەھمەد ھاجى دېگەن كىشىنىڭ ياردىمى بىلەن مەكتەپ ئاچتى. ئۇنىڭدا ئوقۇيدىغانلارنىڭ سانى كۈندىن - كۈنگە كۆپىيىپ 90 غا يەتتى. بۇ مەكتەپكە قەشقەر شەھىرىدىنمۇ بىر قانچە ھاللىق كىشىلەر بالىلىرىنى ئەۋەتىپ ئوقۇتتى.

ئوقۇتقۇچىنىڭ ئايلىق مائاشىنى ئوقۇغۇچىلار تۆلەيتتى. يەنى ئوقۇغۇچىلار ئائىلىسىنىڭ ئىقتىسادى ئەھۋالىغا قاراپ ھەر ئايدا بىر سەردىن، بەزىلىرى 3 مىسقالغىچە پۇل تۆلەيتتى. ناھايىتى ئاز ساندىكى بىرنەچچە ئوقۇغۇچىلارلا مەجىمان (ھەقسىز) تەلىم ئالاتتى. تېجەندىكى بۇ مەكتەپ مەلۇم ۋاقىت داۋام قىلغاندىن كېيىن، ئوقۇتقۇچى غۇلجىغا كېتىپ قېلىپ، يېڭىچە بىلىم بېرىش ئىشى يەنە بالدۇرقى كونا ئىزغا چۈشۈپ قالدى.

قەشقەردە پەننىي مەكتەپنىڭ ئېچىلمىشى

بىزنىڭ دېمەكچى بولغان پەننىي مەكتىپىمىز سىنىپ-نى ئاساس قىلىپ ئوقۇتۇشنى يولغا قويدىغان، يەنى ئو-قۇغۇچىلارنىڭ يېشى، سەۋىيىسىگە قاراپ سىنىپلار بويىچە دەرس ئۆتۈشنى يولغا قويدىغان مەكتەپلەردۇر. بۇ ئاشۇ مەزگىلدىكى پەننىي مەكتەپلەرنىڭ تۈپ ئالاھىدىلىكى ئىدى. بۇ خىل پەننىي مەكتەپلەردىكى ھەر قايسى سىنىپنىڭ ئوقۇغۇچى سانى، ئوقۇتقۇچىسى، دەرسخانىسى مۇقىم بولۇپ، ئوقۇتۇش مەشغۇلىيەت جەدۋىلىگە قاراپ ئېلىپ بېرىلىدۇ. سىنىپنىڭ پائالىيەتلىرى ئوقۇتقۇچىنىڭ رەھبەرلىكىدە ئېلىپ بېرىلىدۇ.

سىنىپنى ئاساس قىلىپ ئوقۇتۇش تارىخى تەرەققىيات جەريانىدا شەكىللەنگەن.

قەدىمكى زاماندىكى ھەر قايسى ئەللەرنىڭ مەكتەپلىرىدە ئايرىم (يەككە) ئوقۇتۇش شەكلى ئومۇمىيۈزلۈك قوللىنىلغان. بىر توپ ئوقۇغۇچىلار بىر يەرگە توپلىشىپ ئولتۇرغان بولسىمۇ، ئوقۇتقۇچى ھەر بىر ئايرىم ئوقۇغۇچىغا ئايرىم دەرس بېرىتتى. ئۆگىنىش مەزمۇنى ۋە ئۆ-

گىنىش سۈرئىتىنىڭ بىرلىككە كەلتۈرۈلۈشى تەلەپ قىلىنمايتتى. دەرس باشلاش. ئوقۇش پۈتتۈرۈش ۋاقتى مۇقىم بەلگىلەنمەيتتى، بۇ خىل شەكىل بىلەن ئوقۇتۇشنىڭ سۈرئىتى ئاستا، تەلەم - تەربىيە ئۈنۈمى ناھايىتى تۆۋەن ئىدى.

ئوتتۇرا ئەسىرنىڭ ئاخىرىغا كەلگەندە سودا - سانائەتنىڭ تەرەققى قىلىشى، پەن - تېخنىكىنىڭ ئالغا بېسىشى، ئوقۇتۇلىدىغان دەرسلەرنىڭ خىللىرى ۋە مەزمۇنىنى بېيىتىش. ئوقۇغۇچىلارنىڭ سانىنى كۆپەيتىش، ئوقۇتۇش سۈرئىتىنى تېزلىتىشنى تەلەپ قىلدى. يەككە ئوقۇتۇش شەكلى بۇ تەلەپنى قاندۇرالمىدى. ئۇ يېڭى ئەھۋاللارغا ئۇيغۇن كەلمەيدىغان بولۇپ قالدى. شۇنىڭ ئۈچۈن 16 - ، 17 ئەسىرلەرگە كەلگەندە ياۋروپادىكى ھەرقايسى مەملىكەتلەردە ئىلگىر - ئاخىر سىنىپلار بويىچە دەرس ئۆتۈشتىن ئىبارەت شەكىل مەيدانغا كەلدى. بىزنىڭ سىنىپتا ئوقۇتۇش دېگىنىمىز مانا مۇشۇ.

17 - ئەسىردە چىخ پىداگوگى كامىنىسكى بۇ خىل ئوقۇتۇش شەكلىنى سىستېمىلىق تەتقىق قىلدى. ئەجداتلارنىڭ تەجرىبىلىرىنى يەكۈنلەش ئاساسىدا ئۇ، «ئۇلۇغ دىداكتىكا» دېگەن ئەسەرنى يېزىپ، سىنىپنى ئاساس قىلىپ ئوقۇتۇشنى نەزەرىيە جەھەتتىن ئاساسلاپ بەردى. سىنىپتا ئوقۇتۇشنىڭ يەككە ئوقۇتۇشقا قارىغاندا زور ئەۋزەللىككە ئىگە ئىكەنلىكى كۆرۈلگەنلىكتىن، ئۇ پەيدىن - پەي مۇكەممەللىشىپ باردى. شۇنداق قىلىپ ياۋروپادا سىنىپتا ئوقۇتۇش 16 - ئەسىردىن باشلاپ قوللىنىلىشقا

باشلىدى. رۇسىيىدە 18 - ئەسىردە پىيوتر دەۋرىدە مەك-
تەپتە بىلىم ئېلىش ۋە رەقەم مەكتەپلىرى ئېچىلغان ئىدى.
مەملىكىتىمىز جۇڭگودىمۇ بۇرۇن يەككە ئوقۇتۇش
شەكلى قوللىنىلغانىدى. چىڭ سۇلالىسىنىڭ ئاخىرقى
مەزگىللىرىدىن باشلاپ زامانىۋى مەكتەپ قۇرۇلۇشىغا باش-
لىدى. 1862 - يىلى قۇرۇلغان «بېيجىڭ مەدەنىيەت
سارىيى» جۇڭگودا ئەڭ بالدۇر ھۆكۈمەت باشقۇرغان يې-
ڭى مەكتەپتۇر. 1886 - يىلى فۇجۇدا قۇرۇلغان كېمىساز-
لىق مەكتىپى، ئەجنەبىيەرەسلەر تەسىس قىلغان شاڭ-
خەي جاڭنەن كېمە ياساش ئىدارىسى قارمىقىدىكى مېخا-
نىزىم مەكتىپى. ئەجنەبىيەرەسلەر ئاچقان تىيەنجىن
ماتروسىلار مەكتىپى جۇڭگودىكى ئەڭ بالدۇرقى سانائەت،
مېخانىكا ۋە ھەربىي تېخنىكوم مەكتەپلىرى ئىدى.
1895 - يىلى ئېچىلغان تىيەنجىن غەربشۇناسلىق
مەكتىپى (1903 - يىلى شىمالىي مەكتەپ دەپ ئۆزگەر-
تىلگەن) جۇڭگودىكى ئەڭ بالدۇرقى دۆلەت باشقۇرغان
ئادەتتىكى ئوتتۇرا مەكتەپ، 1897 - يىلى ئېچىلغان
نەنياڭ «ئاممىۋى مەرىپەتخانىسى» جۇڭگودا ئەڭ بالدۇر
دۆلەت باشقۇرغان باشلانغۇچ مەكتەپ؛ 1897 - يىلى
قۇرۇلغان شاڭخەي نەنياڭ ئاممىۋى مەرىپەتخانا ئوقۇت-
قۇچى يېتىشتۈرۈش مەكتىپى» جۇڭگودا ئەڭ بالدۇرقى
دارىلمۇئەللىمىن مەكتىپى، 1903 يىلى كۈزدە ئېچىلغان
ۋۇچاڭدىكى «خۇبېي بالىلار باغچىسى» جۇڭگودىكى ئەڭ
بالدۇرقى بالىلار باغچىسى ھېسابلىناتتى ①.

① جۇڭگو خەلق ئۇنىۋېرسىتېتى گېزىت ژورنال بۆلۈمىدىن چىقىرىلغان
«مېداگوڭمكا» ژورنىلى 48 - نەت.

مەملىكىتىمىزنىڭ ئەڭ غەربىگە ئورۇنلاشقان قەشقەردە
 1880 - يىللاردىن باشلاپ ئايرىم جايلاردا سىنىپتا ئۆز-
 قۇتۇش باشلانغانىدى. يەككە ئوقۇتۇشقا قارىغاندا
 سىنىپتا ئوقۇتۇشنىڭ كۆپ ئارتۇقچىلىقلىرى بار: ئۇ ئاي-
 رىم ئوقۇتۇشنى كولىپكتىپ ئوقۇتۇشقا ئۆزگەرتىپ، ئوقۇ-
 تۇش مەزمۇنى، دەرس مەشغۇلاتى، ئوقۇش يىل مۇددى-
 تى قاتارلىق جەھەتلەردە قاتتىق تۈزۈم ئورنىتىپ ئوقۇش-
 نى تېخىمۇ تەشكىللىك، پىلانلىق پائالىيەتكە ئايلاندۇرىدۇ.
 بىر ۋاقىتتا بىر گۇرۇپپىغا 50-60 ئوقۇغۇچىغا، ئوخ-
 شاش مەزمۇندا، پىلانلىق، سىستېمىلىق دەرس ئۆتەلەيدۇ.
 ئۆگىنىشتە ئوقۇغۇچىلار ئۆزئارا ياردەم بېرىش، بىر-
 بىرىدىن ئۆگىنىش، ئۆلگە ئېلىش، بىر-بىرىدىن ئىلى-
 ۋاللىشىغا ئىمكانىيەت تۇغۇلۇپ، ئۆگىنىش قىزغىنلىقى
 يۇقىرى كۆتۈرۈلگەن. ھەرقايسى يەنلەر ئەقىلگە مۇۋاپىق
 ماسلاشتۇرۇلغانلىقتىن، ھەر بىر دەرسكە ئاجرىتىلغان
 ۋاقىت جەدۋەل بويىچە كۆرسىتىلىدۇ. دەرس ئارىلىقىدا
 ئوقۇغۇچىلارنىڭ ئارام ئېلىشقا ۋاقىت چىقىرىلغانلىقى،
 ئۇلارنىڭ سالامەتلىكى ئۈچۈن پايدىلىقتۇر. دېمەك،
 سىنىپتا ئاساس قىلىپ ئوقۇتۇش شەكلىنىڭ مەيدانغا
 كېلىشى مائارىپ تەرەققىيات تارىخىدىكى زور
 ئىلگىرى ئىشەنچتۇر.

19 - ئەسىرنىڭ ئاخىرقى يېرىملىرىدا ياۋروپادىكى
 جاھانگىرلار مۇستەملىكە تالىشىپ، ئىقتىسادىي، سىياسىي
 ۋە مەدەنىيەت جەھەتتىكى تاجاۋۇزچىلىقنى كېڭەيتمەكتە
 ئىدى. جۇڭگو يېرىم فېئودالىق، يېرىم مۇستەملىكە

ھالەتتە بولۇپ، كاپىتالىستىك ئىشلەپچىقىرىش بىخ ھا-
لىتىدە تۇراتتى. شىنجاڭدا بولسا بىر قەدەر تۇراقلىق ۋە-
زىيەت بەرپا قىلىنىپ، يېزائىگىلىك ئىشلەپچىقىرىشنىڭ
يۈكسىلىشىگە ئەگىشىپ يىپەكچىلىك ۋە يىپەك توقۇمىچىلىق
مەھسۇلاتىنى ئاساس قىلغان يەرلىك سانائەت ئۆسمەك-
تە ئىدى. كانچىلىق ۋە قۇيۇمچىلىقتا ماشىنا بىلەن ئىش-
لەپچىقىرىش يولغا قويۇلغان، بىر قانچە زور تىپتىكى سۇ
ئىنشائاتى مەيدانغا كەلگەن. مۇشۇنداق بىر تارىخىي
شارائىتنىڭ تەسىرى بىلەن قەشقەرنىڭ ئۇيغۇر سودىگەر-
لىرى ئوتتۇرا ئاسىيادىكى مۇھىم شەھەرلەر- تاشكەنت،
ئەنجان، ئالىۇتا، قازان قاتارلىق جايلارغا، تۈركىيە،
ئەرەبىستان، ئىران، ھىندىستان، كەشمىرلەرگە، ھەتتا
غەربىي ياۋروپا شەھەرلىرىگە بېرىپ - كېلىپ سودا تى-
لاتتى. قەشقەرنىڭ ئۈستۈن ئاتۇش رايونى ئېكسپات-
يېزىسىدىن باۋۇدۇن مۇساباي قاتارلىق چوڭ سودىگەر-
لەر سودا ئىشلىرى بىلەن رۇسىيە ۋە تۈركىيە قاتارلىق
جايلارغا بېرىپ، ئۇ يەرلەردىكى تەرەققىياتىنى كۆردى.
ئۇ يەرلەردىكى مەرىپەتپەرۋەر كىشىلەر بىلەن سۆھبەت-
لەشتى. باۋۇدۇن مۇساباي بارغانلا يېرىدە يېڭىچە مەك-
تەپلەرنى كۆزدىن كەچۈردى. بۇ مەزگىللەردە ئۇنىڭ
بىر تەرەپتىن چەت بىلەن بولغان سودىسى راۋاجلاندى،
يەنە بىر تەرەپتىن مانا پاكىتۇر ئۈسۈلدىكى يەرلىك
ئىشلەپچىقىرىشتىن بولغان پايدىسى كۆپىيىپ، ئىقتىسادى
يۈكسەلدى. ئۇ ئۆزىنىڭ جايلاردىكى كارخانا ۋە سودا
دۇكانلىرىنى باشقۇرۇشقا يېتىشەلمەي قالدى. ئۇنىڭ

ئۇستىگە ياللاپ ئىشلەتكەن كىشىلىرى ساۋاتسىز بولۇپ،
 تەلەپنى ئورۇنلىمايلا، مەدەنىيەتكە بواغان ئېھتىياج-
 نىڭ قىستىشى ۋە ئۇ بارغان جايلاردىكى تەرەققىياتنىڭ
 تەسىرى بىلەن خەلقنى ساۋاتلىق قىلىپ يېتىشتۈرۈشتەك
 بىر ئارزۇ ئۇنىڭدا شەكىللەندى. شۇنىڭ بىلەن ئۇ، بىر
 قىسىم بەلگىلىك مەدەنىيەت سەۋىيىسىگە ئىگە ھېسابچى
 (بوغالتىر)، ئامبارچى، ئىش باشقۇرغۇچى قاتارلىقلارنى
 يېتىشتۈرۈش ئۈچۈن يېڭىچە مەكتەپ ئېچىشقا كىرىشتى.
 ئوقۇتقۇچى مەسىلىسىنى ھەل قىلىش ئۈچۈن 1885 -
 يىللىرى ئېكىسپادىتور كېرىم خەلىپىنى ئورنىبورگ دارىل-
 مۇئەللىمىگە ئۈچ يىللىق ئوقۇشقا ئەۋەتتى. كېرىم خەل-
 پىتىم ئوقۇش پۈتتۈرۈپ كەلگەندىن كېيىن 1888 -
 يىلى ئېكىسپادىتور يېزىسىدا يېڭىچە، بىر مەكتەپ ئاچتى.
 بۇ مەكتەپنىڭ مۇئەللىملىرى يېڭىچە ئۇسۇل بىلەن ئوقۇتۇش
 ئېلىپ باردى. كېرىم خەلىپىتىم قوشۇمچە مۇدىرلىق ۋە-
 زىيەسىنى ئۆتتى. مەكتەپ ئۈچ سىنىپلىق بولۇپ،
 ئوقۇغۇچىسى 115 نەپەر ئىدى. تىل - ئەدەبىيات،
 ھېساب، تارىخ، جۇغراپىيە، رۇس تىلى. تەنتەربىيە،
 تەبىئەت، ئەرەب تىلى. دىن دەرس قاتارلىق دەرسلەر تەسىس
 قىلىندى. تەلىم - تەربىيە ئۈنۈمى كىشىلەرنى تېزلا چەلپ
 قىلىۋالدى. قوشنا يېزىلاردىكى مەرىپەتپەرۋەر كىشىلەر
 بالىلىرىنى ئېلىپ كېلىپ مەكتەپكە قوبۇل قىلىشنى تەلەپ
 قىلدى. قوشنا يېزىلاردىن، ھەتتا قەشقەر شەھىرىدىن
 كەلگەن ئوقۇغۇچىلار بارا - بارا كۆپىيىپ 270 كە،
 سىنىپ سانى 8 گە كۆپەيدى. ساۋاتلىق ئادەملىرى كۆ-

پەيدى. ئىلگىرى 3—4 يىل ئىچىدىمۇ ساۋاتى چىقىمى-
غان بالىلارنىڭ بىرەر يىلىدىلا ساۋاتى چىققانلىقىنى كۆر-
گەن ئاتا ئانىلار تازا خۇشال بولۇشتى. ئۇزۇن ئۆتمەس-
تىن كېرىم خەلىپىتىم ۋاپات بولۇپ، ئۇنىڭ ئىشىنى ئىد-
رىس ھاجىم ۋە ئەرەبىستاندا ئوقۇپ كەلگەن ئابابەكرى
ئەپەندىلەر داۋاملاشتۇردى. گەرچە بۇ مەكتەپ ئەنە-
شۇنداق مۇھىم رول ئوينىغان بولسىمۇ، تەلەپنى دېگۈدەك
قاندۇرالمىدى. چۈنكى، بۇ يەنىلا باشلانغۇچ سەۋىيىدە-
كى مەكتەپ ئىدى.

شۇ چاغلاردا قەشقەر شەھىرى ۋە ئۇنىڭ ئەتراپى-
دىكى ئۇقۇمۇشلۇق، مەرىپەتپەرۋەر كىشىلەر ۋە بىر قىسىم
سودىگەرلەر ئارىسىدا يېڭىچە پەننىي مەكتەپ ئېچىش
پىكىرلىرى ئۆلگىنىپ بېرىۋاتاتتى. بۇ خىل ئىلغار جاما-
ئەت پىكىرنىڭ تۈرتكىسىدە، 1913 - يىلى قەشقەر
شەھەر جانان كوچىسىدىكى يۈسۈپ ئاخۇن دېگەن كى-
شىنىڭ ھويلىسىدا بىر سىنىپ پەننىي مەكتەپ ئېچىلدى.
ئانا تىلى، ھېساب، ئەخلاق دەرسلىرى ئوقۇتۇلدى. قەش-
قەردىن 40 نەچچە كىلومېتىر يىراقلىقتىكى تاشمىلىق
بازىرىدىمۇ يېڭىچە بىر پەننىي مەكتەپ ئېچىلىپ، خەلقنى
تېزىدىن ئۆزىگە جەلپ قىلىۋالدى. بىراق قەشقەردىكى
دىنى مۇتەئەسسەپ كۈچلەر، يەرلىك فېئوداللار بۇ خىل
يېڭىچە مەكتەپلەرگە دەرھال قارشى چىقتى. ئۇلار ھەر-
خىل توھمەت، پىتنە - پاساتلارنى ياغدۇرۇشتى. ھاكى-
مىيەت ئۈستىدىكى ياۋۇز كۈچلەرگە تايىنىپ، ھەر خىل
زوراۋانلىقلارنى ئىشلەتتى. شۇنداق قىلىپ ئاخىرى بۇ

مەكتەپلەر تاقالدى. ئوقۇتقۇچىلىرى تارقاپ كېتىشىگە مەجبۇر بولدى.

مۇشۇنداق قىيىن ئەھۋال ئاستىدا، بىر قىسىم ئىلغار كىشىلەر، قەشقەردىكى ئەكسىيەتچى زوراۋان كۈچلەر-نىڭ كۆزىدىن يىراقراق بولغان، قەشقەر شەھىرىدىن 20 كىلومېتىردەك يىراقلىقتىكى ئۈستۈن ئاتۇش ئېكس-ساق يېزىمىدىكى مەكتەپنى زورايتىش، تەرەققى قىلدۇ-رۇش نىيىتىگە كېلىشتى.

باۋۇدۇن مۇساباي ئۇلار بىلەن مەسلىھەتلىشىپ، بىر دارىلمۇئەللىمىن مەكتىپى (سىنىپى) ئېچىشقا تەييار-لىق كۆردى. مەكتەپ بىناسى، دەرسخانا، ياتاقخانا، تاماقخانا قاتارلىقلارنى تەييارلاپ، 1914 - يىلى ئېكس-ساق يېزىمىدا باشلانغۇچ دارىلمۇئەللىمىن مەكتىپى ئاچ-تى (بۇ چاغدا ئۈستۈن ئاتۇش قەشقەر كۈنئەھەرگە قاراش-لىق رايون ئىدى. 1940 - يىلى ئاتۇش يېرىم ناھىيە بولغاندىن باشلاپ ئاتۇش ناھىيىسىگە قارايدىغان بولدى). تۈركىيىدە ئوقۇغان ھېيىب ئوغلى ئەھمەد كامالى مۇدىر-لىقتا بېكىتتى. دارىلمۇئەللىمىن ئوقۇغۇچىلىرىنىڭ تاماق، ياتاق راسخوتلىرى، مەھزۇنى خىراجەتلىرى، ئوقۇتقۇچىلار-نىڭ مائاشى باۋۇدۇن مۇساباي تەرىپىدىن بېرىلدى. تىل - ئەدەبىيات، ھېساب، رۇس تىلى، تەبىئەت، دىن دەرس، تەنتەربىيە، رەسىم، غەزەل دەرىسلىرى تەسىس قىلىندى. مەكتەپ تەرىپىدىن مىخ مەتبەئە مەخسۇس ئېلىپبە كىتابى باستۇرۇلدى. كىتابنىڭ نۇسخىسى (ھازىرغا قەدەر ساقلانغان). تەنتەربىيە دەرسى ئالاھىدە

ئەھمىيەت بېرىلگەن دەرسلەردىن بولۇپ، پۇت توپ، تاققا يامىشىش، يۇگۇرۇش، سەكرەش، قارىغا ئېتىش، ئاغامچا تارتىشىش، چېلىش قاتارلىق تۈرلەر بويىچە ئېلىپ بېرىلاتتى.

دارىلمۇئەللىمىنگە ئېكىساق يېزىسىدىن، ئۈستۈن ئاتۇش، ئاستىن ئاتۇش رايونلىرىدىن، قەشقەر شەھىرىدىن، قەشقەرنىڭ ئاۋات، بەشكېرەم، توققۇزاق، قوغان، سەمەن قاتارلىق رايونلىرىدىن ئوقۇغۇچى قوبۇل قىلىندى.

دارىلمۇئەللىمىنىڭ مۇددىتى 3 يىل بولۇپ، ئۇ-قۇش پۈتتۈرگەن ئوقۇغۇچىلار قەشقەر شەھىرى ۋە ھەر-قايسى رايون، يېزىلارغا، ھەتتا، ئاقسۇ، تۇرپان، پىچانلارغىمۇ ئەۋەتىلىپ، ئۇ جايلارنىڭ يېڭىچە مائارىپ ئىشلىرى ئۈچۈن كۈچ ھازىرلاپ بېرىلدى. ئېكىساق يېزىسىدىكى يېڭى مەكتەپنىڭ داڭقى - شۆھرىتى پۈتۈن شىنجاڭغا تارالدى. قەشقەردىكى ئىدىنى زامانىنىڭ ئىلغار مەرىپەتپەرۋەرلىرىدىن ئابدۇقادىر داموللام، سابىت داموللام، ئابدۇكېرىمخان مەخسۇم قاتارلىق كىشىلەر بۇ مەكتەپنى ئۆزلىرىنىڭ ۋە پۈتۈن مىللەتنىڭ ئۈمىد چىرىغى دەپ ھېسابلاپ، بارلىق كۈچى بىلەن قوللاپ ۋە قوغداپ باۋۇدۇن مۇسابايغا ياردەملەشتى. مەكتەپنىڭ ئوقۇتۇش ئىشلىرىغا پايدىلىق ئىلمىي مەسلىھەتلەرنى بېرىپ تۇردى. شۇنىڭدەك بەزى ئىقتىسادلىق كىشىلەرمۇ پۇل ئىئانە قىلىپ، ئوقۇغۇچىلارنىڭ دەپتەر، قەلەملىرىنى تەمىنلەشكە ياردەملەشتى ۋە مەكتەپنىڭ يىللىق ئىمتىھان، خۇلاسە يىغىنلىرىغا قاتنىشىپ، ئوقۇغۇچىلارنى ئىجتىھات

بىلەن ئۆگىنىشكە ئىلھام بېرىشتى. چوڭ - چوڭ سورۇن-
لاردا پەننىي مەكتەپنىڭ ئەۋزەللىكلىرى ھەققىدە تەشۋىق
تەرغىباتلار ئېلىپ باردى. بۇ خىل ئىلغار يۈزلىنىش
ئەزەلدىن تەرەققىياتقا، يېڭىلىققا چىش - تىرىشىدىن ئۆچ-
مەنلىك بىلەن قاراپ كېلىۋاتقان مۇتەئەسسەسە، قارا
كۈچلەرنىڭ تازا ئاچچىقىنى كەلتۈردى. ئۇلار تۈرلۈك
ۋاسىتىلاردىن پايدىلىنىپ، ھەر خىل شۇملۇقلارنى قىلىشتى.
يەنە كېلىپ، بۇ چاغلاردا مۇساباي بىلەن ئاخۇنبايۇپلار-
دىن ئىبارەت ئىككى چوڭ سودىگەر ئوتتۇرىسىدىكى كەس-
كىن سودا رىقابىتىمۇ ئۈزلۈكسىز كۈچىيىپ بېرىۋاتتى.
بۇ ئىككى تەرەپ بىر - بىرىنى سۇندۇرۇشقا ئۇرۇناتتى.
ئۇلار ئوتتۇرىسىدىكى رىقابەت بېرىپ - بېرىپ جامائەت
سىزۇنلىرىغىمۇ سىڭىپ كىردى. بىر قېتىم دارىلمۇتەللىمىن
نىڭ يىللىق ئىمتىھان مەزگىلىدە، قەشقەر مۆتىۋەرلىرى
(ئەلۋەتتە بۇلارنىڭ ئىچىدە يېڭىلىق تەرەپتارلىرىمۇ، كو-
نىلىق تەرەپتارلىرىمۇ بار ئىدى) قاتناشتۇرۇلغان نۇرغۇن
كىشىلىك يىغىلىش بولدى. ئالدىن تەربىيىلەنگەن بىر قان
چە ئوقۇغۇچى جامائەت ئالدىدا مۇنداق دېكىلماتسىيە
ئوقىدى: «قاچانغىچە غەپلەتتە ياتىسەن، ۋەتەن، خەلق،
مىللەت بىلەن كارىڭ بولماي! ھايۋانغا ئوخشاش قو-
ساق بېقىش بىلەن دۇنيادىن ئۆتەمسەن؟! تاڭلا مەشەر-
دە خۇدانىڭ ئالدىدا نېمە دەپ جاۋاب بېرىسەن؟! مۇشۇ
ھالدا كېتىۋەرسەڭ، يىلان دەك يەردە سۆرۈلۈپ، ئۆمۈر
بويى خارلىقتىن قۇتۇلالمايسەن!» بۇ دېكىلماتسىيە كو-
نىلىقنى ياقلاش تەرەپدارلىرىنىڭ ئوغىسىنى قاينىتىۋەتتى.

شۇنىڭ بىلەن زىددىيەت تېخىمۇ كەسكىنلەشتى. ئاخىرى قەشقەردىكى مۇتەئەسسىپلەر قەشقەردىكى مۇسايى مۇسايىغا باۋۇ-دۇن باي ئۈستىدىن شىكايەت قىلىپ: «باۋۇدۇن مۇسا-باي ھەددىدىن ئېشىپ، سىزنى ۋە باشقىلارنى كۆزگە ئىلمايدىغان بولۇپ كەتتى. ئۇ، جانابىڭىزدىن رۇخسەت ئالماستىن بىزنىڭ ئەنئەنىمىزنى بۇزۇپ، يېڭى مەكتەپ ئاچتى. جانابىڭىزنىڭ ئالىي مەنسىپىڭىزگە ۋە بىزنىڭ ئۇلۇغ دىنىمىزغا نىسبەتەن خەتەرلىك يېرى شۇكى. ئۇ-قوغۇچىلارنى چىرىكلەرگە ئوخشاش قاتار قىلىپ مەشىق ئويناتتى. ئەنئەنىمىز بويىچە دەرس ئۆتمەستىن، بالىلار ھىزنى يولدىن ئازدۇرىدىغان غەلتە دەرسلەرنى (تەبىئەت، جوغراپىيەگە ئوخشاش دەرسلەرنى دېمەكچى) ئوقۇتتى. دەرھال ئاگاھ بولۇپ، توسمايدىغان بولسىڭىز، زات ئا-لىيىڭىزنىڭ تەختى - بەختىگە زور تالاپەت يېتىدۇ) دېگەن مەزمۇنىدا ئەرزنامە يوللىدى. ئەرزنامە مۇسايىغا «باۋۇدۇن مۇسايىغا دەرس ئۆتتى. ئۇ دەرھال يامۇلىنىڭ دەرۋازىسىغا» باۋۇدۇن مۇسايىغا دەرس ئۆتتى. دەپ پەيزە ئاسقۇزدى.

باۋۇدۇن مۇسايىغا بىر قانچە كۈن يامۇلدا نەزەر-بەنت ئاستىدا تۇرغۇزۇلدى. كېيىن مۇسايىغا ئۇنى ئىشخا-نىسىغا ئېلىپ كىرىپ سوراق قىلدى. سوراق قىلىنىغۇچى جاھان كۆرگەن، كۆپ ئىشلاردىن خەۋەردار ئادەم بولغاچ-قا، سوراق ئۈستىدە ئېغىر - بېسىقلىق بىلەن جاۋاب بې-رىپ، مۇسايىغا قايىل قىلدى. مۇسايىغا ئەندىشىسى خېلىلا پەسەيدى. باۋۇدۇن مۇسايىغا ئامبالنىڭ كەيپىياتىمە

دىكى پەسىيىشنى بايقاپ، ئىلگىرى ئامبال بىلەن قىلىشقان
 سۆھبەتتە مەكتەپ ئېچىش تەلپىنى قويغانلىقىنى، لېكىن
 ئامبالنىڭ ئەھمىيەتسىز قاراپ قۇلاق سالمىغانلىقىنى دې-
 ۋالدى. ئەمدىلىكىگە مەجبۇر ئۇنىڭ باۋۇدۇن مۇسا-
 باينى «چەتتىن رۇخسەتسىز ئوقۇتقۇچى ئېلىپ كەلدى»
 دەپ ئەيىپلىشىگەنمۇ ئورۇن قالمىغان ئىدى. چۈنكى مەملى-
 كەتلىك تاشقى ئىشلار مىنىستىرلىقىنىڭ: «ھۆكۈمەتنىڭ
 رۇخسەتسىز مەكتەپ ئاچماسلىق» توغرىسىدىكى بۇيرۇقىغا
 ئاساسەن سىرتتىن ئېلىپ كېلىنكەن ئەھمەد كامال قان-
 تارلىق ئوقۇتقۇچىلارمۇ ئۆز ئورنىغا قايتۇرۇلغانىدى. با-
 ۋۇدۇن مۇساباينىڭ يوللۇق گەپلىرى ۋە رېئاللىق مەجبۇ-
 رىتىنىڭ ئەندىشىسىنى تۈگەتتى. باۋۇدۇن مۇساباينى دەل
 شۇ پۇرسەتتە يەنە مەجبۇر ئۇنىڭ مەكتەپ ئېچىش زۆرۈرلۈكى-
 نى، جايلاردىكى كارخانا، سودا ئورۇنلىرىنىڭ ساۋاتلىق
 كىشىلىرىگە تولمۇ ئېھتىياجلىق ئىكەنلىكىنى ئېيتتى. مەجبۇ-
 رىتى ماقۇللۇققا كېلىپ، خەنزۇچە مەكتەپ ئېچىش تەلپى-
 نى قويدى. باۋۇدۇن مۇساباينى بۇ تەلپىنى قىزغىن قارشى
 ئالدىغانلىقىنى، قەشقەر شەھىرىدە شۇنداق بىر مەكتەپنى
 ئېچىشقا پۈتۈن كۈچى بىلەن ياردەم بېرىدىغانلىقىنى ئېيت-
 تى. شۇنداق قىلىپ ئاخىرى قەشقەر شەھىرى ياۋاغ گور-
 نەھەللىسىدىكى «دۇمباخانا» دەپ ئاتالغان دوڭلۇكتە بىر
 سىنىپلىق «دى يى شۇ تىك» (第一学堂) ئېسىكىساق
 يېزىسىدا «دى ئېر شۇ تىك» (第二学堂) دېگەن مەكتەپلەر
 ئېچىلدى. مەجبۇر ئۇنىڭ ئوغلىنىڭ ئاتىسىنى 25 سەر
 كۈمۈشكە توغنىتىپ، ئېكىس-ساقىتىكى

مەكتەپكە مۇئەللىم قىلىپ ئەۋەتتى. ئۇ 25 سەر كۈمۈش
 باۋۇدۇن مۇساباي تەرىپىدىن بېرىلدى. بۇ ئىككى مەكتەپتە
 سىياسەت، تىل، ھېساب، رۇس تىلى، گىمناستىكىدىن ئىبارەت 5
 خىل دەرس تەسىس قىلىندى. ئەينى ۋاقىتتا بۇ مەكتەپلەر-
 نىڭ دەرس مەزمۇنى ۋە دەرسلەرنى ئورۇنلاشتۇرۇشى كونا
 مەكتەپلەرگە قارىغاندا بىر قەدەر ئىلغار ئىدى. بۇنى پەن-
 مەدەنىيەتكە قاراپ بېسىلغان يىڭى قەدەم دېيىشكە بولاتتى.
 لېكىن بۇ مەكتەپلەرگىمۇ قارشىلىق بولماي تۇرمىدى. مەن-
 مەنلىك، ئۆز ئارا كۆرەلمەسلىك، جەڭگى - جەسەل،
 مۇتەئەسسەپلىك، يېڭىلىقتىن ئورقۇش، نەپسانىيەتچىلىك
 يولىدا ھەددىدىن ئېشىپ كېتىۋاتقان بىر قىسىم يەرلىك
 مۇتەئەسسەپلەر خىلمۇ خىل يوللار بىلەن توسقۇنلۇق، قارشى-
 لىق قىلىشقا باشلىدى. مەكتەپ ئۈستىدىن ماجاۋۇزغا ھەر
 خىل شىكايەتلەر قىلىشتى. «غەپلەتتە، ئۇيقۇدا ياتقان ئادەم-
 لەرنى باشقۇرۇش ئوڭاي بولىدۇ. بىلىملىك كىشىلەرنى
 باشقۇرۇش قىيىن. غەپلەتتىكى كىشىلەرنى ئويغىتىپ نېمە-
 قىلىمەن» دېگەن خىيالدا بولۇپ كەلگەن ماجاۋۇز بۇ
 پىتتە - پاسات، شىكايەتلەرگە ئىشەندى. مەكتەپنى قولى-
 مايدىغان بولۇۋالدى. ئۇنىڭ ئۈستىگە بۇ مەكتەپتە ئوقۇي-
 دىغان ئوقۇغۇچىلارنىڭمۇ تولۇق ئوقۇش ئىختىيارلىقى بول-
 مىغاچقا، مەكتەپكە كەلسە كېلىپ، كەلمەسە كەلمەيتتى. مۇشۇنداق
 سەۋەبلەر بىلەن بۇ ئىككى مەكتەپ تېزلا تارقىلىپ كەتتى.
 كېيىن تۇرسۇن ئەپەندىسىنىڭ تەشكىللىشى ۋە باش-
 لامچىلىقىدا، ئېكساق يېزىسىدا بالىلار ئۈچۈن 6 سىنىپلىق
 بىر مەكتەپ تەشكىل قىلىندى. بۇ مەكتەپنىڭ بىر قىسىم

چىقىملىرىنى باۋۇدۇن مۇساباي ئۆز ئۈستىگە ئالدى. كۆپ قىسىم چىقىمنى يېزا خەلقىنىڭ ئۆشرە - زاكاتلىرىدىن قىلىندى. بۇ مەكتەپ پەننى ئاساس قىلاتتى. تۇرسۇن ئەپەندىم مەكتەپنىڭ مۇدىرلىقىنى ئۆز ئۈستىگە ئالغاندىن سىرت، روشىدى سىنىپقا (ئەڭ يۇقىرى سىنىپقا) دەرسكە كىرەتتى ۋە. ھەر قايسى يىللىق سىنىپلارنى داۋاملىق تەكشۈرۈش ئارقىلىق ئوقۇتقۇچىلارغا يېتەكچىلىك قىلاتتى. بۇ مەكتەپنىڭ ئاساسلىق ئوقۇتقۇچىلىرى - ئەنۋەر ئەپەندى، ئابدۇ غوپپۇر ئەپەندى، پەخرىدىن ئەپەندى قاتارلىقلار ئىدى. تۇرسۇن ئەپەندى پىر قانچە يىللىق ئوقۇتۇش تەجرىبىسىگە ئىگە مەلىكىلىك مائارىپچى ئىدى. ئۇ ئەمەلىي ئەھۋاللارغا ئاساسەن ئىملا، ئەمىشا، ھېساب، دىنى دەرس، جۇغراپىيە، تەبىئەت، تارىخ قاتارلىق دەرىجىلەرنى تەسىس قىلدى. ئېھتىياجغا قاراپ، ئۇ بەزىدە تەبىئىي پەنلەرنىڭ دەرس سائەتلىرىنى كۆپەيتەتتى، بەزىدە ئازايتاتتى. ئۇ ئوقۇغۇچىلارغا نىسبەتەن تولىمۇ ئەلەپچان، كۆيۈمچان ئۇستاز ئىدى. ئۆگىنىشتە ياخشى ئوقۇغۇچىلارغا ئالاھىدە ھۆرمەت بىلەن قارايتتى. ئۇ، تۇرمۇشنىڭ ھەر خىل تەرەپلىرىدىن چىۋەرلىك بىلەن پايدىلىنىپ، ئوقۇغۇچىلارنى ئىناق بىر كولىپكىتىپقا ئايلاندۇرۇشقا تىرىشاتتى. بۇ يەردە مۇنداق بىر مىسالنى ئەسلىپ ئۆتۈشكە توغرا كېلىدۇ: بىر كۈنى روشىدى سىنىپنىڭ ئۆگىنىش. ئەخلاققا ياخشى بىر ئوقۇغۇچىسى كېسەل بىلەن ۋاپات بولدى. ساۋاقداشلار مەرھۇمنىڭ ۋاپاتىغا چوڭ قۇرغەمناك بولۇشتى ۋە بىر كۈنلۈك دەرس توختىتىلدى.

دى... تۇرسۇن ئەپەندىم ئەتىسى دەرسكە كىرىپ، دوسكا ئالدىغا كېلىشىگە ھېلىقى ۋاپات بولۇپ كەتكەن ئوقۇغۇ-چىسى ئېسىگە كەلدى - دە، ئۆزىنى توختىتىپ ئاللاھىي بۇقۇلداپ يىغلاپ كەتتى. ئوقۇغۇچىلار ئۇستازىنىڭ ئۆز شاگىرتىغا شۇنچىلىك ئامراقلىقىنى كۆرۈپ بەكمۇ تەسىرلەنىشتى. ھەممەيلىن يىغلىۋەتتى.

تۇرسۇن ئەپەندىم ئوقۇتۇش ئۇسۇلىنى يېڭىلاشقا ئىنتايىن ئەھمىيەت بېرىتتى. باشلانغۇچ سىنىپلاردا سوئال - جاۋاب ئۇسۇلىنى، يۇقىرى سىنىپلاردا بايان قىلىش، مۇزاكىرە قىلىش ئۇسۇلىنى كۆپرەك قوللىناتتى. ھەقىقەتەن ئۇ پىشتان، ئىناۋەتلىك پىداگوگ ئىدى. ئۇ، خېلى جاپالىق كۈچ سەرپ قىلىپ، «ئۇسۇل تەدرىس» (ئوقۇتۇش ئۇسۇلى) دېگەن ماتېرىيالنى يېزىپ چىققا-ندى. بىراق ھايات ۋاقتىدا ئۇنى نەشر قىلدۇرۇشقا مۇۋەپپەقىيەت بولالمىدى. مەكتەپتىكى ئالتە - يەتتە ئوقۇتقۇچىلارنىڭ ھەممىسى ئۇنىڭ ئۆز قولى بىلەن تەربىيەلەپ يېتىشتۈرگەن شاگىرتلىرى ئىدى. ئۇ ئوقۇتقۇچىلار تۇرسۇن ئەپەندىمنى تولىمۇ ھۆرمەت قىلاتتى. تۇرسۇن ئەپەندىم ئۆز شاگىرتلىرىغا بەكمۇ قاتتىق تەلەپ قوياتتى. دەرسكە كېچىكىشكە، دەرس قالدۇرۇشقا يول قويمايتتى. ئەگەر پەۋقۇلئاددە ئىش سەۋەبىدىن رۇخسەت سوراشقا توغرا كەلسە، ئوقۇتقۇچىلار بىلەن ئالدىن بەلگىلەشكە، دەرسنىڭ قېلىپ قالماسلىقىغا كاپالەتلىك قىلىتتى. بۇ مەكتەپتە ئوقۇغۇچىلارنىڭ خەت ساۋاتىنى چىقىرىش چىڭ تۇتۇلۇپلا قالماي، خەتنى چىرايلىق ۋە

توغرا يېزىشنى ئۆزگەرتىش چىڭ تۇرۇلغانى. تۇرسۇن ئەپەندىنىڭ ئۆزىمۇ يېتىشكەن خەتتات ئىدى. ئۇنىڭ خەت نۇسخىلىرى شاگىرتلىرىنىڭ قولىدىن تولغا كۆچۈرۈلۈپ ئۆتۈپ، مۇشۇ كۈنلەرگىچە ساقلىنىپ كەلدى. مەكتەپ ئەخلاقىي تەلىم - تەربىيىگە ئالاھىدە ئەھمىيەت بىلەن قارايتتى. مەكتەپ ئىچىدە چوڭ ئاۋاز بىلەن توۋلاپ ۋاراڭ - چۇرۇڭ قىلىشقا يول قويمايتتى ئۇرۇش. تىللاشلار قاتتىق چەكلىنەتتى. بولۇپمۇ بىر - بىرىنى يامان، قوپال تىللار بىلەن تىللاش تولىمۇ ئىدىپ سانىلاتتى. بۇ مەكتەپتە غەيرەتلىك بولۇش، ئىسلىم ۋە بىلىم ئەھلىنى ياخشى كۆرۈش ۋە بۇرۇنمە تىلەش، ۋەتەن ۋە خەلقنى سۆيۈش، راست سۆزلەش. دوستلىرىغا كۆيۈنۈش تەكىتلىنەتتى. مەكتەپتە ئوقۇغۇچىلارنى قاتار تىزىپ تەنتەربىيە ئويناتمايتتى. تەنتەربىيە دەرسى مەكتەپ نىڭ تۈرلۈك ئويۇنلىرى بىلەن بىرلەشتۈرۈلۈپ ئېلىنىپ بېرىلاتتى. بولۇپمۇ پۈتۈنلەي ئويناشقا ئالاھىدە ئېتىبار بىلەن قارىلىدىغان بولۇپ، مەكتەپتە بىر قېتىم، چۈشتىن كېيىن توپ مۇسابىقىسى ئېلىنىپ بېرىلىپ، بۇ مۇسابىقىگە يەرلىك دېھقانلارمۇ قاتناشتۇرۇلاتتى. 1927 - يىلى بۇ مەكتەپ توپچىلىرى قەشقەردىكى ئىنگىلىز، شىۋىت كونسۇل خادىملىرى بىلەن پۈتۈنلەي مۇسابىقىسى ئېلىنىپ بېرىپ، 0 گە قارشى 7 نەتىجە بىلەن شىۋىت كونسۇل خادىملىرىنى، 0 گە قارشى 2 نەتىجە بىلەن ئىنگىلىز كونسۇل خادىملىرىنى يېڭىپ، ۋەتەنگە شەرەپ كەلتۈرۈپ، قەشقەر خەلقىنىڭ ئىلگىرىغا سارايى بولغانىدى.

ئېكسپاتىقا پۈتۈپول 1870 . يىللاردا تۈركىيىدىن
كىرگەن بولسىمۇ، ئاساسەن 1870 - يىللارغا بارغاندا
ئاندىن ئومۇملىشىپ كۆزگە كۆرۈنۈشكە باشلىغان. بۇلار
دەسلەپتە پۈتۈپولنى 4 كىشىدىن، 5 كىشىدىن، 7 كىشىدىن
ئويىنغان بولسا 1927 - يىلىغا بارغاندا ھازىرقىدەك
ئادىن كىشى بولۇپ ئويىناشقا تەرىققى قىلغان. ئازاتلىق
تىن كېيىن ئېكسپاتىقا پۈتۈپول كوماندىسى مەخسۇس دۈي
بولۇپ، ئۈرۈمچى، قەشقەر، غۇلجا قاتارلىق جايلاردا ۋە
ئىچكى ئۆلكىلەردە ماھارەت كۆرسەتتى. ئېھتىمال بۇ
كوماندا شۇ چاغدا تۇنجى دېھقانلار كوماندىسى
بولۇش مۇمكىن.

ئېكسپاتىقا يېزىسىدىكى بۇ مەكتەپنىڭ شۆھرىتى يەنە
جاھىل يەرلىك مەمۇرلەرنىڭ دىققەت - نەزىرىنى ئۆزىگە
تارتتى. ئۇلار ھەر خىل ۋاسىتىلار بىلەن مەكتەپنى ۋە
ئوقۇتقۇچىلارنى تەقىپ ئاستىغا ئالدى. ئۇستاز تۇرسۇن
ئەپەندىم شىڭ شىيەي دەۋرىگىچە يەرلىك مەمۇرىلار
تەرىپىدىن 2 قېتىم تۈرمىگە ئېلىنىپ قويدۇپ بېرىلدى.
ئۇ، ئاپرېل قوزغىلىڭىدىن كېيىن بىر تەرەپتىن ئېكسپاتىقا
مەكتىپىنىڭ ئىشلىرىنى يورۇتۇپ، يەنە بىر تەرەپتىن
قەشقەر شەھەر خانلىق مەدرىسىدە ۋە قەشقەر دارىلى
مۇئەللىمىنىدە مۇئەللىم بولۇپ ئىشلىگەنىدى. ئاخىرى
1937 - يىلى چاللات شىڭ شىيەينىڭ تۈرمىسىدە
ياچىئەلىك ھالدا قۇربان بولدى.

تۆۋەندىكى ئېكسپاتىقا مەكتەپنىڭ 1920 - يىلىدىكى
دەرس مەدۇنىنى كۆرسەتتۇق. بۇ جەدۋەل شۇ مەكتەپتە

ئوقۇغان بىر ئوقۇغۇچىنىڭ دەپتىرىدە ساقلانغان.

1340 - ھىجرىيە (مىلادى 1920 - يىل)

ئېكىساق مەكتىپىنىڭ دەرس جەدۋىلى

شەنبە ① (ھەپتىنىڭ 1 - كۈنى)

1 - سائەت شىفاھىيە، 2 - سائەت ئىملا،

3 - سائەت مارش، 4 - سائەت ھېساب.

يەكشەنبە (ھەپتىنىڭ 2 - كۈنى)

1 - سائەت سەرپ ئەرەبى، 2 - سائەت تارىخ،

3 - سائەت جۇغراپىيە، 4 - سائەت تەجۋىد.

دۈشەنبە (ھەپتىنىڭ 3 - كۈنى)

1 - سائەت رۇس تىلى، 2 - سائەت ھېساب،

3 - ۋە 4 - سائەت كەزەمە ②.

سەيشەنبە (ھەپتىنىڭ 4 - كۈنى)

1 - سائەت تەجۋىد، 2 - سائەت شىفاھىيە،

3 - سائەت جۇغراپىيە، 4 - سائەت رەسىم.

چارشەنبە (ھەپتىنىڭ 5 - كۈنى)

1 - سائەت سەرپ ئەرەبى، 2 - سائەت ئىملا،

3 - سائەت رۇس تىلى، 4 - سائەت تارىخ،

پەيشەنبە (ھەپتىنىڭ 6 - كۈنى)

پۈتۈن بىر كۈن دىن دەرس

① ئۇ چاغلاردا دەم ئېلىش كۈنى جۈمە بولغاندا، شەنبە ھەپتىنىڭ

بىرىنچى كۈنى ھېسابلىناتتى.

② كەزەمە — ئېتىز، ئېرىق، تاغ دالىلارنى كۆرسىتىش.

جۈمە (ھەپتىنىڭ 7 - كۈنى)

دەم ئېلىش

1920 - يىلى، زولقە ئىدە

يۇقىرىدا بىز قەشقەر شەھىرى ۋە قەشقەرگە تەۋە بولغان جايلاردا ھەر قېتىملىق قۇرۇلغان پەننىي مەكتەپلەر-نىڭ مۇستەبىد ھۆكۈمەت، يەرلىك مۇتەئەسسپ كۈچلەر، جاھىل ئىشانلا، دىلى قارا خۇراپاتچىلارنىڭ توسقۇنلۇقى ۋە قارشىلىققا ئۇچراپ كەلگەنلىكى ھەققىدە ئېيتىپ ئۆتكەن ئىدۇق. بىراق، شۇنداق بولسىمۇ بۇ پەننىي مەكتەپلەر پۈتۈنلەي تاقىلىپ قالمىدى. ئەمەلىيەتتە مۇتەئەسسپ كۈچلەرنىڭ بۇ خىل مەكتەپلەرنى پۈتۈنلەي تاقىۋېتەلىشى مۇمكىن ئەمەس ئىدى. قەشقەردىكى ئابرويلۇق كىشىلەر، بولۇپمۇ چەتئەللەرگە بېرىپ - كېلىپ تۇرىدىغان چوڭ سودىگەرلەر ئۆزلىرىنىڭ سودا ئىشلىرى ۋە دۇنيا ئىشلىرىنىڭ ئېھتىياجى ئۈچۈن بۇ خىل يېڭىچە مەكتەپلەرنى ھەر ھالدا ئېچىپ تۇردى. مەسىلەن، 1921 - يىلى ئابدۇرىھىم بايۋەچچە ھازىرقى ۋىلايەتلىك نېفىت شىركىتىنىڭ ئورنىدا 6 سىنىپلىق بىر مەكتەپ ئاچتى. مەكتەپتە دىن دەرس، تىل - ئەدەبىيات، ھېساب، چۇغراپىيە قاتارلىق دەرىسلەر ئوقۇتۇلدى. 1930 - يىلى ئابدۇللا ئاخۇن بايۋەچچە سودىگەرچىلىك بىلەن تۈركىيىگە بېرىپ، ئۇ يەردە ئەھمەد پەرىد ئابباس دېگەن كىشى بىلەن تونۇشۇپ قالدى. قايتىشىدا ئابدۇللا ئاخۇن ئەھمەد پەرىدىن ئابباسنى قەشقەرگە ئېلىپ

كېلىپ، قەشقەر شەھىرىنىڭ ھازىرقى ياۋاغ 6 - باشلانغۇچ مەكتىپى ئورنىدا بىر سىنىپلىق مەكتەپ ئاچتى. ئەھمەد پەرىد مەكتەپنىڭ ئوقۇتقۇچىلىقىغا قويۇلۇپ، دىن دەرس، ھېساب (4 ئەمەل ۋە ئاددى كەسىردىن ئۈزلۈك كەسرگىچە) جۇغراپىيە، ئىنشا دەرىجىلىرى ئۆتۈلدى. بۇ مەكتەپلەرمۇ توسقۇنلۇق، قارشىلىققا ئۇچراپ، داۋاملىشالماي قالدى.

مەكتەپلەردە مەۋسۇملۇق ۋە يىللىق ئىمتىھان ئېلىش تۈزۈمى قەشقەردە ئاساسەن 1910 - يىللىرىدىن باشلاپ، شۇ چاغدىكى شۆھرەتلىك ئوقۇتقۇچى قاسىم ھاجى خەلىپىتىم ۋە ئۇنىڭ يېتىشتۈرۈپ چىققان شاگىرتلىرىنىڭ تەشەببۇسى بىلەن يولغا قويۇلغان.

قاسىم ھاجى خەلىپىتىم ئاۋۋال نەزەر باغدا، كېيىن غوجىچوڭنىڭ قۇملۇقىدا مەكتەپ ئېچىپ، قەشقەردە شۆھرەت قازاندى. ئۇ قۇرۇپ چىققان ۋە باشقۇرغان مەكتەپنى جامائەت «قاسىم ھاجىمنىڭ مەكتىپى» دەپ ئاتىشاتتى. قاسىم ھاجىم ئىمتىھاننىڭ ئوقۇتۇشتىكى رولىنى چوڭ بىلىدىغان كىشى ئىدى. ئۇ ئۆز ئوقۇغۇچىلىرىدىن قاتتىق قوللۇقلۇق بىلەن ئىمتىھان ئالاتتى. ئىمتىھاندىن ئەلا ئۆتكەنلەرنى مەكتەپلەرنىڭ ئوقۇتقۇچىلىقىغا قوياتتى. قاسىم ھاجىمدا ئوقۇپ يېتىشىپ چىققان بۇ ئوقۇتقۇچىلارمۇ ئىمتىھاننى چىڭ ئېلىشاتتى. قاسىم ھاجىمنىڭ ئىمتىھاننى ئاسۇنداق چىڭ ئېلىشى بىلەن، ئۇ باشقۇرغان مەكتەپتىكى ئوقۇغۇچىلارنىڭ بىلىم سەۋىيىسى ئالاھىدە يۇقىرى كۆتۈرۈلدى. باشقا مەكتەپتىكى ئوقۇغۇچىلارمۇ ئۇنىڭ مەكتەپتىكى

تىپىگە كېلىۋېلىشتى. نەتىجىدە ئوقۇغۇچىلىرىنىڭ سانى بىر
ۋاقىتتا 200 دىن ئېشىپ كەتكەندى. قاسىم ھاجىمنىڭ مەكتەپ
پەيدە ئوقۇش پۈتتۈرگەنلەر كېيىنچە شەھەردىكى ۋە شە-
ھەر ئەتراپى — قوغان، سەمەن، بەشكېرەم، ئاۋات، توق-
قۇزاق، خانئېرىق، تازغۇن، ياپچان قاتارلىق جايلاردى-
كى مەكتەپلەرنىڭ ئاساسلىق ئوقۇتقۇچىلىرى بولۇپ قال-
دى. قاسىم ھاجىم ۋاقىت چىقىرىپ، يۇقىرىقى جايلار-
نى ئايلىنىپ-يۈرۈپ، ئوقۇتۇش ئىشلىرىنى تەكشۈرۈپ
تۇردى. ئۆستەكشۈرۈش داۋامىدا، خەلقنىڭ ساۋاتلىق كى-
شىلەرگە بەكمۇ ئېھتىياجلىق ئىكەنلىكىنى. ئەمما بۇ خىل
ساۋاتلىق كىشىلەرنىڭ ئۇ يەرلەردە يوق دېيەرلىك ئىكەن-
لىكىنى كۆردى. ھەقىقەتەن ئۇ چاغدا يىراقتىكى تۇغقان
لىرىغا خەت يازماقچى بولغان كىشى خەت يازالايدىغان
كىشىنى ئىزلەپ يۇرتىمۇ يۇرت كېزەتتى. قاسىم ھاجىم
خەلقنىڭ بۇ خىل قىيىنچىلىقىنى يەڭگىلەش ئۈچۈن، مەك-
تەپتىكى ئوقۇغۇچىلارنىڭ ساۋاتىنى چىقىرىشقا جىددىي كى-
رىشىشنىڭ زۆرۈرلۈكىنى چۈشەندى. شاگىرتلىرى بىلەن
بىرلىشىپ، دىنىي دەرسلىكلەردىكى ئاسان جۈملىلەرنى تال-
لاپ، نۇسخا يېزىپ چىقىپ، مەكتەپلەرگە تارقىتىپ، كېيىن
ئۆزى ئايلىنىپ يۈرۈپ، ئوقۇغۇچىلاردىن خەت ئوقۇتۇپ
ۋە يازدۇرۇپ ئىمتىھان ئالدى. شۇنىڭ بىلەن تېز ۋاقىت
ئىچىدە نۇرغۇن ئوقۇغۇچىلارنىڭ خەت ساۋاتى چىقتى.
بۇ ھال ساۋاتسىزلىقنىڭ دەردىنى كۆپ تارتقان خەلق-
نى تولىمۇ خۇرسەن قىلدى.

قاسىم ھاجىم باشقۇرغان بۇ مەكتەپلەر شۇ مەزگىل

لەردە، شۇنچىلىك مۇھىم رول ئوينىغان بولسىمۇ، ئەمما ئوقۇتۇشنىڭ مەزمۇنى، ئۇسۇلى، تەشكىلىي شەكلى قاتار-لىقلار جەھەتتە يەنىلا كۈنچە ئىدى. دەرسلىكلەردە پۈ-تۈنلەي دىنىي دەرسلىكلەر ئاساس قىلىناتتى. ئوقۇغۇچىلار تاختاخۋان، (تاختىغا يېزىپ بەرگەن دەرسنى ئوقۇيدىغانلار) ھەپتىيەك خۋان، سوپى ئاللا يارخۋان، زاۋايى خۋانغا ئوخشاش گۇرۇپپىلارغا بۆلۈنگەن بولسىمۇ، ئاشۇ گۇرۇپپىلار ئىچىدىكى ھەرقايسى ئوقۇغۇچىلارنىڭ دەرسى بىر خىل ئەمەس ئىدى. شۇڭا بۇ مەكتەپلەرنى يېڭىچە مەكتەپ دېگىلى بولمايتتى. پەقەت ساۋات چىقىرىش ئۈچۈن ئې-لىپ بېرىلغان پائالىيەتلەر، دەرسنى ئىجتىھات بىلەن ئوقۇش ۋە تەكرارلاشنىڭ چىڭ تۇتۇلۇشى، ئۆگىنىشتە مۇسابىقە خاراكتېرلىك چارىلارنىڭ يولغا قويۇلۇشى ... دېيىشكىلا بولاتتى. بۇ، ئەينى ۋاقىتتىكى قەشقەر مائارىپىغا نىسبەتەن بىر خىل ئىلگىرىلەش. يېڭىلىق ئىدى.





ئاپرېل قوزغىلاڭىدىن كېيىنكى قەشقەر مائارىپى

1932 - يىلى قۇمۇلدا جىڭ شۇرپىن ھاكىمىيىتىگە قارشى دېھقانلار قوزغىلىڭى پارتلاپ، ئاز ۋاقىت ئىچىدە شىنجاڭنىڭ ھەممە بۇلۇڭ - پۇشقاقلرىغىچە كېڭەيدى. ئۇزۇن يىل سىياسى، ئىقتىسادىي جەھەتتىكى قاتمۇ - قات ئېكسپىلاتاتسىيىنىڭ، مەدەنىيەت جەھەتتىكى نادانلىق، جاھالەتنىڭ دەردىنى يەتكىچە تارتقان قەشقەر خەلقى بۇ قوزغىلاڭدىن زور ئۈمىد كۈتكەن ئىدى.

1933 - يىلى 5 - ئاينىڭ 1 - كۈنى ئۇيغۇر، قىرغىز قوزغىلاڭچىلىرى قەشقەر شەھىرىنى ئىشغال قىلدى. بىراق قوزغىلاڭچىلارنىڭ ئىچكى قىسمىدا مۇستەھكەم بىر - لىك يوق ئىدى. قوزغىلاڭچىلار بىر نەچچە گۇرۇھقا بۆلۈندى. قوزغىلاڭغا باشلامچىلىق قىلغۇچىلار ئىچىدە ئو - رۇن، مەنسەپ، بايلىق تاللىشىش چاڭچاللىرى كۈچىيىپ كەتتى. بۇ ئەھۋال خەلققە يەنە بىر بىلىم بەردى؛ خەلق ئىلغار ئىدىيە ۋە ئىلىم - پەن بىلەن قوراللانماي تۇرۇپ، زۇلۇمدىن قۇتۇلغىلى بولمايدىغانلىقىنى، بىرلىككە، ھۆرلۈككە ئېرىشكىلى بولمايدىغانلىقىنى چۈشەندى. شۇنىڭ بىلەن

قەشقەر خەلقىنىڭ ئىلىم - مەرىپەتكە بولغان قىزغىنلىقى گويا توسۇلۇپ قالغان چوڭ سۇ دولقۇنى توساقلارنى بۇ-زۇپ تاشلاپ، كەلكۈن ياساپ ئاقتاندىك ئېقىشقا باشلىدى. قەشقەردە خېلى بۇرۇندىن ئىلىم - مەرىپەت بىلەن خەلقنى نادانلىق ۋە جاھالەت ئىسكەنجىسىدىن قۇتقۇزۇش يولىدا ئىزلىنىپ كېلىۋاتقان ئابدۇكېرىمخان مەخسۇم، ئىب-راھىم ئاخۇن بايۋەچچە، ئەمەت پاختا، ئابلا قاسساپ، ساۋۇت ھاجىم سەرراپ قاتارلىق مەرىپەتپەرۋەر كىشىلەر خەلقىنىڭ ئارزۇسىغا ۋەكىللىك قىلىپ، مائارىپ ئىشلىرىغا كىرىشىپ كەتتى. ئۇلار ئالدى بىلەن 8 كىشىدىن ئىبارەت مائارىپ ئىشلىرىغا يېتەكچىلىك قىلىش ھەيئىتى قۇردى. ئۇلارنىڭ خىزمەت بېجىرىش ئورنى دەسلەپ، نور بېشى مەكتەپتە، ئاندىن ھازىرقى بۆشۈك بازىرىدىكى گوداڭ كوچا ئاغزىغا جايلاشقان پىششىق خەش سارىيىدا، ئۇنىڭدىن كېيىن رەستىدىكى «چايخانا» دەپ ئاتالغان قورۇنىڭ ئىچىدە بولدى. ھەيئەت قەشقەر تەۋەسىدىكى ھەزرىتى سۇلتان. ئاپپاق غوجا، ھەزرىتى موللام، ئارىسلانخان، يۈسۈپ قادىرخان مازارلىرىنىڭ ۋە كۆللەرنىڭ ۋەخىپە يەرلىرىنى ئۆتكۈزۈۋالدى ھەمدە شەھەردىكى بىر قىسىم مەرىپەتپەرۋەر بايلارنى ھەركەتلەندۈرۈپ ئىئانە يىغدى.

1933 - يىلى 6 - ئايدا قەشقەر شەھىرى نور بېشىدىكى كونا بۇتخانا چېقىپ تاشلىنىپ، ئورنىغا 20 سىنىپلىق بىر مەكتەپ سېلىندى (ھازىرقى قەشقەر شەھەرلىك 5 - باشلانغۇچ مەكتەپ). دەسلەپتىدە مەكتەپكە 600

ئوقۇغۇچى قوبۇل قىلىنىپ، ياش ۋە بىلىم ئىقتىدارلىرىغا ئاساسەن سىنىپلارغا ئورۇنلاشتۇرۇلدى.

ئۇ چاغدا، سىنىپلار باشلانغۇچ ۋە روشدى سىنىپلارغا، باشلانغۇچ سىنىپلار يەنە تەھزىر سىنىپ (تەييارلىق سىنىپ) ۋە ئادەتتىكى سىنىپلارغا بۆلۈنەتتى. روشدى سىنىپ ئوقۇغۇچىلىرى ئالاھىدە ئىمتىھان بىلەن تاللاپ ئېلىنغان بولۇپ، ئۇلارنىڭ خېلى كۆپ قىسمى كونا مەكتەپ، مەدرىسەردە تەلىم ئالغان ۋە مەلۇم بىلىم سەۋىيىگە ئىگە ئىكەنلىكى ئوقۇغۇچىلار ئىدى. باشلانغۇچ سىنىپلاردا ئانا تىلى، ھېساب، دىن دەرس، غەزەل، تەنتەربىيە، يۇرت بەلگىسى دەرىسلىرى، روشدى سىنىپلاردا ئانا تىلى، ماتېماتىكا، فىزىكا، تەبىئەت، چۇغراپىيە، تارىخ، ئەرەب تىلى (دۇرۇس شىپاھىيە) تەنتەربىيە، غەزەل، پەن تەربىيىسى قاتارلىق دەرىسلەر تەسىس قىلىنىپ ئوقۇتۇلدى. مەكتەپكە دەسلەپ قەشقەرنىڭ مۆتىۋەرلىرىدىن ئابدۇكېرىمخان مەخسۇم مۇدىر، ئوبۇل ھەسەن ھاجىم مۇئاۋىن مۇدىر بولدى. يۈسۈپ زىيا، تۇرغۇنجان، خېلىل ئەپەندى، ئەخمەت ئەپەندى، سۇلايمان ئەپەندى، پەخرىدىن توختى، ئابدۇغوپۇر ھەسەن قاتارلىقلار مەكتەپنىڭ ئاساسلىق ئوقۇتقۇچىلىرى بولۇپ، ئۇلارنىڭ بىر قىسمى قەشقەرنىڭ ئۆزىدە تەربىيلىنىپ يېتىشكەن. بەزىلىرى ئاتۇش ئېكىسپىدىتسىدا ئوقۇپ، كېيىنچە ئوقۇتقۇچىلىق قىلغان، يەنە بەزىلىرى چەتئەللەردە ئوقۇپ كەلگەنلەر ئىدى.

مەكتەپ 1933 - يىلى قەشقەردە يۈز بەرگەن سىياسى، ئىجتىمائىي داۋۇلغۇشلار سەۋەبىدىن قاتتىق توسال

خۇغا دۇچ كەلدى. شۇ يىلى 8 - ئايدا قەشقەرنىڭ ھەر-
بىي قوماندانى تۆمۈر سىجاڭ ماجۇڭىيى ئەسكەرلىرى تەرىپ-
پىدىن ئۆلتۈرۈلۈپ، كالىسى قەشقەر يارباغ دەرۋازىسىغا
ئېسىلىپ بىر نەچچە كۈن سازايى قىلىندى. ھەممە يەر-
نى ئەنسىزچىلىك، پاتپاراقچىلىق قاپلىدى. 1934 - يىلى
2 - ئاينىڭ 16 كۈنى مافۇڭيەن 6 مىڭدىن ئارتۇق بى-
گۇنا كىشىلەرنى قىرغىن قىلدى. نەتىجىدە مەكتەپنىڭ ئو-
قۇتۇش ئىشلىرى بىر مەزگىل توختاپ قالدى. كېيىن ۋە-
زىيەت تىنچلانغاندا ئوقۇتۇش يەنە داۋاملاشتۇرۇلدى.

بۇ مەكتەپتىكى يېڭىچە تەلىم - تەربىيە ھەققىدە تەن
شۇ مەزگىلدە جەمئىيەتتە كۈچلۈك تەسىر قوزغىدى. ئىلىم -
مەرىپەتكە ئۇزۇن يىللاردىن بۇيان تەشنا بولۇپ كېلىۋات-
قان كىشىلەر مەكتەپ بىلەن پەخىرلىنەتتى. ئوقۇغۇچىلار
قاتار تىزىلىشىپ كۆچىلاردا مەشكە دەسسەپ مېڭىشسا كىشىلەر
تەسىرلىنىپ، ھەۋەس بىلەن قارشاتتى. ئاياللار ئۆي-
ئىشلىرىنى قويۇپ قويۇپ، ئۆگزىلەرگە ياكى ئىشىك ئالدى-
لىرىغا چىقىشىپ، ئوقۇغۇچىلارنىڭ ناخشىلىرىنى ئاڭلايتتى.
بەزى كىشىلەر بۇ خىل مەدەنىي ھاياتنىڭ باشلىنىشىدىن
تەسىرلىنىپ، كۆزلىرىدىن ئىسسىق ياشلىرىنى ئېقىتىشەتتى.

ئويغىنىڭ ئەھلى ۋە تەن بىزمۇ شادان ① بولسنىڭ،
ئىلىمۇ - ئىرپان يولى ئۈچۈن ئەمدى قۇربان بولسنىڭ.

① شادان — حوسال، شادمان.

.....

ھاۋادا لاچىندەك جەۋلان قىلۇر باشقا مىللەتلەر،
قالدۇق بىز ئۇلاردىن يۈزىڭ گەز توۋەن، ئويلا
ئىممەتلەر.

.....

بۇ خىل مەكتەپ ناخشىلىرى ئاشۇ مەزگىللەردە
خەلق ئىچىدە ئومۇملىشىپ كەتكەن ئىدى.
ھەقىقەتەن شۇ چاغدا، مەكتەپ تەلىم تەربىيىسىنىڭ
ئەستايىدىل ئېلىپ بېرىلىشى، جەھەتتە ۋە ئائىلىنىڭ رو-
ھىي جەھەتتىن كۈچلۈك مەدەت بېرىشى نەتىجىسىدە، ئو-
قۇتقۇچى ئوقۇغۇچىلارنىڭ ئوقۇ - ئوقۇتۇش ئىشلىرىغا
جولغان قىزغىنلىقى ئالاھىدە يۇقىرى بولغان ئىدى. ئاز ۋا-
قت ئىچىدىلا ئوقۇغۇچىلار ساۋات چىقىراالايتتى. بەلگىلىك
پەننىي بىلىملەرنى ئىگەلىۋالالايتتى. مەكتەپتە خەتنى چى-
رايلىق، توغرا يېزىشقا كۈچلۈك تەلەپ قويۇلاتتى. شۇ-
نىڭ ئۈچۈن كۆپلىگەن ئوقۇغۇچىلارنىڭ خېتى توغرا ۋە
سەنئەتلىك ئىدى. شۇ مەزگىللەردە ئومۇملاشقان، كىشىلەر-
نىڭ ياقتۇرۇشىغا ئېرىشكەن خەت شەكىللىرى ھازىرغىچە
ساقلىنىپ، داۋاملىشىپ كەلمەكتە.

مەكتەپتە ئەدەپ، ئەخلاق تەربىيىسىگىمۇ ئالاھىدە
ئەھمىيەت بېرىلەتتى. ئوقۇغۇچىلار ئوقۇتقۇچىلارنى ۋە
ئۆزىدىن چوڭ كىشىلەرنى ھۆرمەتلىش، كىچىكلەرنى ئىز-

زەتلەش، ئۆزئارا ياردەم بېرىش. دوستلۇق، ئىتتىپاق-لىق، غەيرەتلىك، ئۈمىتتار بولۇش. راست سۆزلەش، نو-مۇسچان. ھايالىق بولۇش. دوستلارغا سادىق بولۇش. ئا-جىزلارغا، يوقسۇللارغا ياردەم بېرىش قاتارلىقلار ئە-دەپ - ئەخلاق تەربىيىسىنىڭ ئاساسىي مەزمۇنلىرى ئىدى. ئوقۇغۇچىلار ئوقۇتقۇچىلارنى ئۇچراتقاندا، ھەربىچە سا-لام بېرەتتى. چوڭ ياشلىق كىشىلەرنى ئۇچراتقاندا: «ئەسسالامۇ ئەلەيكم» دەپ سالام - سائەت قىلىناتتى. كىشىلەرنى رەتلىك كىيىش، بولۇپمۇ يۈرۈش - تۇرۇشتا قائىدىلىك، چەيدەس، چاققان بولۇشتەك خۇسۇسىيەتلىرى بىلەن ئوقۇغۇچىلار كىشىلەرنىڭ قەلبىنى ئۆزلىرىگە جەلپ قىلىناتتى.

مەكتەپ ئوقۇغۇچىلارنىڭ نۇتقى قابىلىيىتىنى ئۆستۈ-رۈشكەمۇ ئالاھىدە كۆڭۈل بۆلەتتى. ئوقۇغۇچىلار ئوقۇت-قۇچىلارنىڭ ۋە باشقا كىشىلەرنىڭ ئالدىدا سۆز قىلغاندا، راۋۇرۇس تۇرۇپ، تىلىنى چاينىماي، ئىخچام، مەزمۇنلۇق، توغرا تەلەپپۇز بىلەن سۆزلەش تەلەپ قىلىناتتى. مەكتەپتە ھەر ھەپتىدە بىر قېتىم نۇتۇق سۆزلەش، دېكىلىماتسىيە ئېيتىشىش پائالىيەتلىرى ئۇيۇشتۇرۇلاتتى.

مەكتەپ بالىسىمەن،
يۇرتنىڭ ئېگىسىمەن.
ئىلىكىمدە ئېرور دەپتەر،
يۇرتقا بولمەن رەھبەر.

مەكتەپ ماڭا چەننە تۇر،
بۇ توغرا ھەقىقە تۇر.
ئارىسلان كەبىدۇر قەلبىم،
ئوغۇزغا يېتەر ئەسلىم.

مانا بۇ 1 — 2 - سىنىپلاردىكى ئوقۇغۇچىلارنىڭ
ئېيتىدىغان دېكلاماتسىيىسى ئىدى. يېشى كىچىك، تىلى
چۈچۈك بۇ ئۆسۈرلەرنىڭ دېكلاماتسىيىسىنى ئاڭلىغان
چوڭ ياشلىق كىشىلەر زوقلىنىپ كېتىشەتتى. قايتا - قايتا
ئېيتقۇزاتتى. ھويسىپىت ئاتا - ئانىلار: «ئىستىقبالىڭلار
پارلاق بولسۇن» دەپ دۇئا قىلىشاتتى.

1934 - يىلى مەھمۇت مۇھىتى ① قەشقەرگە
يېتىپ كېلىش بىلەن فەشئەر مائارىپى جۈملىسىدىن
نۆز بېشىدىكى يېڭى مەكتەپ تېخىمۇ تەرەققى قىلىش ئىم-
كانىيىتىگە ئىگە بولدى.

مەھمۇت مۇھىتى بىر ھەربىي كىشى بولسىمۇ، ماڭا-
رېپتا قىزغىن كۆڭۈل بۆلەتتى. ھەربىي ئىشلارنى سەرەمجان
لاشتۇرۇپ قويۇپ، كۆپ ۋاقىتنى مائارىپ، مەكتەپ ئىش-
لىرى ئۈچۈن سەرپ قىلاتتى. دەسلەپتە ئۇ، دېۋېزىيە
شتابى جايلاشقان گۈلباغ ئىچىدە (بۇرۇن كونا گۈلباغ
خاملىق بۇ جاي ئەتراپى سېپىل بىلەن قورشالغان بىر
كىچىك شەھەرچە بولۇپ، سىبو دەپ ئاتىلاتتى. كېيىن

① مەھمۇت مۇھىتى — تۇرپانلىق كىشى، قۇمۇل دېھقانلار قوزغىلىڭى
پارتلىغاندا، ئۇ تۇرپاندا تۇرۇپ ئاكتىپ ماسلاشقان. قوزغىلاڭ كۆتۈرگەن. خوجا-
نىياز ھاجى تۇڭگانلار بىلەن بىرلەشكەندىن كېيىن قەشقەرگە كېلىپ قوماندان
بولغان.

قوش سېپىل ئېلىپ تاشلانغان. ھازىر بۇ يەرگە قەشقەر ۋىلايەتلىك جامائەت خەۋپسىزلىك ئىدارىسى جايلاشتى. يېڭىچە بىر پەننىي مەكتەپ ئاچتى. مەكتەپكە شەھەر خەلقنىڭ ۋە ھەربىي ئەمەلدارلارنىڭ بالىلىرىدىن بولۇپ 600 دەك ئوقۇغۇچى قوبۇل قىلىندى. بۇ ئوقۇغۇچىلار ئىچىدە يېشى كىچىك ھەربىلەر (ئادىۋ تانتلار) دىن 60 — 70 دەك كىشىمۇ بار ئىدى. ئابدۇرىھىم ھاجىم دېگەن كىشى مەكتەپنىڭ مۇدىرى بولۇپ، ئۇ كۆپ چاغلاردا ئوقۇغۇچىلارغا بېرىلىدىغان تەنتەربىيە كوماندىسىنى ئۆزى بېرەتتى. ئوقۇتۇلىدىغان دەرسلەر نوربېشى مەكتەپنىڭ دەرسلىرىگە ئوخشايتتى. دەرسلەرنىڭ پىلانلىق، سىستېمىلىق بولۇشىغا دىققەت قىلىناتتى. ئوقۇغۇچىلار 15 روشدى ۋە باشلانغۇچ سىنىپلارغا ئورۇنلاشقان بولۇپ، ئۇلارغا قاتتىق ئىنتىزام بىلەن تەلىم تەربىيە بېرىلەتتى. ئوقۇتۇش ئىشلىرىدا بۇ مەكتەپ بىلەن نوربېشى مەكتەپ ئوتتۇرىسىدا قىزغىن مۇسابىقىلەر يولغا قويۇلغان ئىدى.

گۈلباغ ۋە نوربېشىدىكى مەكتەپلەرنىڭ تەسىر كۆرسىتىشى بىلەن ئەتراپتىكى ناھىيە ۋە يېزىلاردىمۇ مەكتەپ ئېچىش، ئاقارتىش دولقۇنى قوزغىلىپ كەتتى. ئالدى بىلەن يەكەن ناھىيىسىنىڭ شەھەر ئىچى مانجۇ كۆل يېشىدىكى ئىمىن بەگنىڭ ھويلىسىدا بىر مەكتەپ ئېچىلدى. مەكتەپكە «مەتلە ئىل ئىر پان» (ئىلىم تۇغۇلىدىغان ئورۇن، بىلىم بۆشۈكى) دەپ ئات قويۇلدى. مەكتەپكە 240 نەپەر ئوقۇغۇچى قوبۇل قىلىنىپ ئوقۇش باشلاندى. باشقا بىر قانچە يېزىلاردىمۇ مەكتەپلەر قۇرۇل-

دى. ئوقۇش يېشىغا يەتكەن بالىلار مەكتەپ ئوقۇغۇچىلىرىنى تەقلىت قىلىپ، ئۆزلۈكىدىن قاتار بولۇشۇپ، ناخشا ئوقۇپ كوچا ئايلىنىشاتتى. بۇ، ئوقۇش يېشىدىكى بالىلارنىڭ شۇ چاغلاردىكى يېڭى مەكتەپلەردە ئوقۇش تەلپىنى ئەكس ئەتتۈرەتتى.

1934 - يىلى قەشقەرنىڭ مائارىپىدا زور بىر تەرەققىيات دولقۇنى مەيدانغا كەلدى. قوزغىلاڭ مەزگىلىدە قەشقەر شەھىرىدىكى مەدرىسىلەرنىڭ ۋەخپە كىرىملىرى ئىشلىتىلمەي، مۆتىۋەللى (مازار، مەدرىسە، مەسچىتلەرنىڭ كىرىم - چىقىمغا ئىگىدارلىق قىلىدىغان كىشى) لەرنىڭ قولىدا يىغىلىپ قالغان ئىدى. ۋاڭلىق مەدرىسىنىڭ يىغىلىپ قالغان كىرىمى بىلەنلا شۇ مەدرىسە ئورنىدا (ھازىرقى 1 - باشلانغۇچ مەكتەپنىڭ ئورنىدا) دارىلمۇئەللىمىن مەكتىپى بىنا قىلىندى.

مۆتىۋەللىلىك ئورنىدىن پايدىلىنىپ، مەدرىسە، مەسچىتلەرنىڭ ۋەخپە كىرىملىرىنى قالايمىقان ئىگەللىۋېلىشتەك نامۇۋاپىق ئەھۋالنى تۈزىتىش ئۈچۈن، قەشقەردىكى ھەر قايسى مەدرىسە، مەسچىتلەرنىڭ ۋەخپە كىرىملىرىنى مەركەزلەشتۈرۈپ، يىغىۋېلىپ، دەل جايغا ئىشلىتىش مەقسىتىدە، شۇ يىلى مەھمۇت مۇھىتىنىڭ تەشەببۇسى بىلەن «قەشقەر ئىسلاھ مادارىسى ۋە ماساجىد ھەيئىتى ①» قۇرۇلدى. سەلەي دامۇلالام، ئابلا دامۇلالام، مۇھىدىن ھاجىم، تەۋەككۈل ئاخۇن قاتارلىقلار بۇ ھەيئەتنىڭ خىزمەتچىلىرى ئىدى.

① قەشقەر ئىسلاھ مادارىسى ۋە ماساجىد ھەيئىتى — قەشقەردىكى مەدرىسى ۋە مەسچىتلەرنىڭ ئىشلىتىلىشى ئىسلاھ تەشەببۇسى.

مەتلەرنى بېجىردى. قىسقا ۋاقىت ئىچىدە مۆتىۋەللىلەر تەرىپىدىن ئۇيان - بۇيان بولۇپ كەتكەن بىر نەچچە ئون چارەك ئاشلىق ۋە ماددىي نەرسىلەر ئېنىقلىنىپ، يىغىۋېلىندى. ھەيئەت يەنە مەدرىس، مەسچىتلەرنىڭ ۋەخپە كىرىملىرىنى باشقۇرۇشنى كۈچەيتىش ئۈچۈن قاتتىق ھېسابات تۈزۈمنى يولغا قويدى. نەتىجىدە مالىيە كىرىمى ئۈزلۈكسىز كۆپەيدى. مەدرىسلەرنىڭ ئوقۇتۇش ئىشلىرى ئىسلاھ قىلىنىپ، مۇدەررىسلەردىن ئىمتىھان ئېلىش يولىغا قويۇلدى. نەتىجىگە ئاساسەن دەرىجە بېكىتىلىپ، مائاش بېرىلدى. لايىقەتسىزلەر مۇدەررىسلىكتىن قالدۇرۇلدى. خانلىق مەدرىسە ئورنىدا دارىئولۇم (ئالىي بىلىم يۇرتى) تەسىس قىلىندى ۋە ئوقۇغۇچىلار بىلىم سەۋىيىسىگە ئاساسەن زومرە (سەنىپ) لارغا ئايرىلىپ، ھەر قايسى زومرەلەرگە لايىقىدا دەرس ئۆتۈلدى. ئەزەلدىن مەدرىسلەردە ئوقۇ-تۇلۇپ كېلىۋاتقان دىنىي دەرسلىكلەرگە تارىخ، جۇغراپىيە، ئالچە بىر (ئالگېبرا) ھەندىسە (گېئومېترىيە) پارايمىز قاتارلىق دەرىسلەر قوشۇلدى. مۇدەررىس ۋە ئوقۇغۇچىلارنىڭ ۋەزىپە - مەجبۇرىيەتلىرى ئېنىق بەلگىلىنىپ، مەسئۇلىيەت كۈچەيتىلدى ۋە ئاكتىپچانلىق تېزغىنىلدى. ئىمتىھان ئېلىش تۈزۈمى چىڭ تۇتۇلغانلىقى ئۈچۈن، ئوقۇ-تۇش سۈپىتى تېزىدىن يۈكسەلدى. «ئىسلاھ مادارىس ۋە ماساجىد» بارا - بارا مەدرىسە ۋە مەسچىتلەرنىڭ ۋەخپە كىرىملىرىنى باشقۇرۇش بىلەن قالماي، يەنىمۇ ئىلگىرىلەپ شەھەر ۋە ئەتراپتىكى يېزىلارغا جايلاشقان مەسچىتلەر - نىڭ ئىماملىرىنىمۇ قايتىدىن رەتلەپ چىقىندى. ئىمتىھان ئې-

لىپ، نەتىجىسى لايىقەتسىز بولغان ۋە ئەخلاقىي، ئىلمىي سۈپىتى ئىماملىققا لايىق بولمىغانلارنى ئىماملىقتىن قال دۇردى. بۇ خىل ئۇسۇللار كۆپچىلىكنىڭ روھىي كەيپىياتىغا چوڭ تەسىر كۆرسەتتى. شۇنداق قىلىپ، بىر مەزگىل شەھەر ۋە يېزىلاردا تەلىم - تەربىيە ھەرىكىتى جانلىنىپ كەتتى.

قەشقەردە «ئۇيغۇر مەدەنىي ئاقارتىش ئۇيۇشمىسى» قۇرۇلغاندىن كېيىن «ئىسلاھ مادارسى ۋە ماساجىد ھەيئىتى» پۈتۈن خىزمەتلەرنى «ئۇيغۇر مەدەنىي ئاقارتىش ئۇيۇشمىسى» غا ئۆتكۈزۈپ بېرىپ، ئۆزىنىڭ تارىخىي ۋەزىپىسىنى ئاخىرلاشتۇردى.

دارىلمۇئەللىمىن مەكتىپىنىڭ قۇرۇلۇشى جىددى داۋاملىشىۋاتقان 1934 - يىلىنىڭ 10 - ئىيىدا، ياۋاغا (ھازىرقى قەشقەر ۋىلايەتلىك 5 خىل مېتال شىركىتى بىناسى ئورنىدا) ئىككى ئايلىق مۇئەللىملەر كۇرسى ئېچىلىپ، ئىمتىھان ئارقىلىق كۇرسقا 100 نەپەر ئوقۇغۇچى قوبۇل قىلىندى. بۇ قەشقەردە تۇنجى قېتىملىق ئېچىلغان مۇئەللىم (ئۇستاز) تەربىيەلەش مەكتىپى ئىدى. كۇرسقا ئاناتىلى، ماتېماتىكا، جۇغراپىيە، تارىخ، دىن دەرس، ئۇسۇل، تەلىم قاتارلىق دەرىسلەر ئۆتۈلدى. بۇ كۇرسنى پۈتتۈرگەن ئوقۇغۇچىلار قەشقەر شەھىرى ۋە قەشقەرگە تەۋە جايلاردىكى يېزىلارغا ئوقۇتقۇچىلىققا ئەۋەتىلدى. شۇنىڭ بىلەن تېخىچە يېڭى مەكتەپ ئېچىلمىغان جايلاردا مەكتەپلەر بارلىققا كەلدى. بۇ مەكتەپلەر جەمئىيەتنىڭ تېزلا ھۆرمىتىگە ئېرىشتى. يېڭىدىن مۇئەللىم بولۇپ بارغانلار

خەلقنىڭ ئىززەتلىك كىشىلىرى ھېسابلاندى. ئۇلار شۇ جايلاردا، جامائەتنىڭ چوڭ - چوڭ ئىشلىرىغا قاتناشتۇرۇلدى. مەكتەپ ئىشلىرىمۇ بار مەسلىھەت قىلىندى.

دەل مۇشۇ مەزگىلدە ئاستىن ئاتۇش ئوڭسېرىق يېزىسىدا (ئۇ چاغلاردا ئاستىن ئاتۇش پەيزىۋات ناھىيىسىنىڭ بىر رايونى ئىدى. 1940 - يىلى ئۇستۇن ئاتۇش بىلەن قوشۇلۇپ يېرىم ناھىيە، 1946 - يىلىدىن باشلاپ پۈتۈن ناھىيە بولغان) مەملىكى ئىچىدىكى ئەپەندىنىڭ تەشەببۇسى بىلەن ئىككى ئايلىق مۇئەللىملەر كۇرسى ئېچىلدى. كۇرسقا 60 نەپەر ئوقۇغۇچى قوبۇل قىلىندى. كۇرسدا ۋاقىتدا مەملىكى ئىچىدىكى مائارىپ تەشۋىقاتى ئېلىپ بېرىش مەقسىتىدە بىر قېتىم ئۆز ئوقۇغۇچىلىرىنى چىرايلىق، بىر خىل رەتلىك كىيىندۈرۈپ قەشقەر شەھىرىگە ئېلىپ كەلدى. ئوقۇغۇچىلار كوچىلاردا مۇنۇ ناخشىنى جاراڭلىق ئوقۇشتى:

مۇئەللىم بىز، يۇرتلاردا مەكتەپ ئاچىمىز،
يۇرتىمىزغا يوپ - يورۇق نۇرلار چاچىمىز.
ماڭغان يولمىز بىزنىڭ سائادەت يولى.
بىزلەر ۋەتەننىڭ يېڭى ئېچىلغان گۈلى.

ئىشقاتاللا، بۇزۇلماس، ياشار، ياشار،
يۇرتىمىزدا مەكتەپلەرنىڭ بېسىلغان ئۇلى.
مەتبەئىل ئىرپان بولىدۇ ئاتۇش - ئارتىش،
ئىرپان بىلەن ئېچىلار سائادىتىمىز.

كېيىن كۇرسانتلار مەكتەپنى پۈتتۈرۈپ، ئاستىن ئاتۇشنىڭ ھەر قايسى جايلىرىغا مۇئەللىملىككە ئەۋەتىلدى. ئۇلار جامائەتنىڭ قوللىشى بىلەن ئۇ جايلاردا يېڭى مەكتەپلەرنى ئاچتى.

1934 - يىلىنىڭ ئاخىرىدا ئوردا ئىشكىدىكى قەش قەر دارىلمۇئەللىمىنىڭ بىناسى پۈتتى ۋە قەشقەر ۋىلايىتىگە قاراشلىق جايلاردىن 200 ئوقۇغۇچى قوبۇل قىلىنىپ ئوقۇش باشلاندى. بۇ چاغدا گۈلباغ (سىبو) دىكى مەكتەپنىڭ ئورنى تارلىق قىلغانلىقتىن، بىر قىسىم ئوقۇغۇچىلار باشقا مەكتەپلەرگە ئورۇنلاشتۇرۇلۇۋاتاتتى. شۇ مۇناسىۋەت بىلەن بىر بۆلۈم روشدى سىنىپ ئوقۇغۇچىلىرىدىن ئىمتىھان ئېلىنىپ، قەشقەر دارىلمۇئەللىمىنىڭ ئورۇنلاشتۇرۇلدى. دارىلمۇئەللىمىن ئىچىدە ئىككى ئوتتۇرا مەكتەپ سىنىپى بولۇپ، بۇ سىنىپلارغا نوربېشى ۋە گۈلباغدىكى مەكتەپلەردىن تاللانغان بىر قىسىم ئوقۇغۇچىلار قوبۇل قىلىندى. دارىلمۇئەللىمىن ئوقۇغۇچىلىرىنىڭ بىر قىسمى تەمىناتلىق بولۇپ، مەكتەپتە قونۇپ ئوقۇيتتى. مەكتەپتە قونۇپ ئوقۇيدىغان ئوقۇغۇچىلار «لەيلى»، ئويگە كېلىپ - كېتىپ ئوقۇيدىغانلار «ناھارى» دەپ ئاتىلاتتى. «ناھارى» لار ئاساسەن شەھەر ئىچىدىن قوبۇل قىلىناتتى.

دەسلەپتە دارىلمۇئەللىمىنىڭ ئوقۇغۇچى قوبۇل قىلىشتا ياش چەكلىمىسى قويۇلمايتتى. 18 ياشتىن 40 - 50 ياشقىچە بولغان بۇ ئوقۇغۇچىلار ۋىلايەتكە تەۋە جايلاردىن ھەمدە تۇرپان، پىچان، توخسۇنلاردىن كېلىپ ئوقۇيتتى. ئوقۇش مۇددىتى 9 ئاي ئىدى.

ئىككى قارار داۋاملاشتۇرۇلغاندىن كېيىن ئوقۇش مۇددىتى 3 يىلغا ئۆزگەرتىلدى ۋە مەكتەپ ئورنى تارلىق قىلغان لىقتىن 1936 - يىلى قەشقەر نەزەرباققا كۆچۈرۈلدى. (1963 - يىلدىن باشلاپ بۇ ئورۇن ھازىرقى قەشقەر پىداگوگىكا ئىنىستىتۇتىنىڭ ئورنىغا ئايلاندى.) مانا شۇ - نىڭدىن باشلاپ جەمئىيەتتىن بىر قىسىم خوتۇن - قىزلار - مۇ دارىلمۇئەللىمىنگە قوبۇل قىلىنىشقا باشلىدى. قوبۇل قىلىنغان بۇ خوتۇن - قىزلار ئۈچۈن شەھەرنىڭ «پۇلخانا» دەپ ئاتىلىدىغان جايىدا بىر ئوتتۇرا مەكتەپ قۇرۇلۇپ، بۇ مەكتەپ «دارىلمۇئەللىمات» دەپ ئاتالدى. بىر مەزگىلدىن كېيىن بۇ دارىلمۇئەللىمات دارىلمۇئەللىمىنىڭ قوشۇۋېتىلدى.

دارىلمۇئەللىمىنىڭ 1938 - يىلدىن باشلاپ 7 قېتىم (ھەر قېتىملىق 6 ئايلىقتىن) ئوقۇتقۇچىلار يېتىشتۈرۈش كۇرسى ئېچىلىپ، 1000 دىن ئارتۇق ئوقۇتقۇچى يېتىشتۈردى. دەسلەپتە ئانا تىلى، ھېساب، جۇغراپىيە، جۇڭگو تارىخى، شىنجاڭ تارىخى، ئەخلاق، ھىپىزى سەھەت، تەن تەربىيە، غەزەل، دىن دەرس (قىرائەت، تەجۋىد، ئىبادەت، ئىسلامىيە) ئۇسۇل - تەلىم، خىمىيە، فىزىكا قاتارلىق دەرسلەر تەسىس قىلىندى. كېيىن ئەھۋالغا قاراپ بەزى دەرسلەر كىرگۈزۈلدى. بەزى دەرسلەر قىسقارتىلدى. دارىلمۇئەللىمىن ۋە ئوتتۇرا مەكتەپنىڭ ئىنتىزامى ناھايىتى چىڭ بولۇپ، ئىنتىزامغا خىلاپلىق قىلغانلار جازالىنىپ تۇراتتى، بىر مەزگىل ئىنتىزامغا خىلاپلىق قىلغانلاردىن ئېغىر - يەڭگىللىكىگە قاراپ جەزىمانە ئېلىش

يولغا قويۇلغان ئىدى. بولۇپمۇ «ئاناڭ...» دەپ تىللاش قەتئى مەنى قىلىنغان بولۇپ، خىلاپلىق قىلغانلار ھەم تەنقىد جازاسىغا ھەم جەزىمانىغا ئۇچرايتتى. ھەمىشە توغرا تەرەپتە تۇرۇش. پۈنى سۆيۈش، ۋەتەن ۋە خەلقنى سۆيۈش. ئۈمىدلىك ۋە ئىرادىلىك بولۇش قاتارلىق ياخشى ئەخلاقى ئالغىلىنىپ تۇراتتى.

قەشقەر دارىلمۇئەللىمىنىڭ ئېچىلىشى قەشقەر يېشى مائارىپىنى تەرەققى قىلدۇرۇشتا مۇھىم رول ئوينىدى. 1935-يىلدىن 1949 - يىلغىچە ۋىلايەت، ناھىيە، يېزىلار ئۈچۈن 3457 نەپەر ئوقۇتقۇچى يېتىشتۈرۈپ بەردى. ئۇلارنىڭ زور كۆپچىلىكى جاھالەت ۋە نادانلىق ئىسسىكەندىسى ئاستىدا قالغان. خەلقىمىزنىڭ ئويغىنىشى. ئەكسىچە يەتچى. چېرىك تۈزۈمگە قارشى كۈرەش قىلىشى... ئۇچۈن ناھايىتى زور خىزمەتلەرنى قىلدى.

قەشقەرنىڭ مەدەنىيەت ۋە مائارىپىنىڭ تەرەققىياتىدا قەشقەر ئۇيغۇر ئاقارتىش ئۇيۇشمىسى ناھايىتى زور رول ئوينىدى.

شىڭ شىسەي ھاكىمىيەتنى ئىگەلىگەندىن كېيىن 1934 - يىلدىن باشلاپ شىنجاڭدا ھەر مىللەت ئاقارتىش ئۇيۇشمىلىرى ئارقىمۇئارقا قۇرۇلۇشقا باشلىدى. قەشقەردە «ۋىلايەتلىك ئۇيغۇر ئاقارتىش ئۇيۇشمىسى»، «قىرغىز ئاغاتوۋ ئۇيۇشمىسى» (قىرغىز ئاقارتىش ئۇيۇشمىسى)، قەشقەر يېڭىشەردە «خەنزۇ ئاقارتىش ئۇيۇشمىسى» قۇرۇلدى. قەشقەرگە قاراشلىق ھەر قايسى ناھىيىلەر ۋە ناھىيىلەرگە قاراشلىق رايونلاردىمۇ ناھىيىلىك ئاقارتىش ئۇيۇشمىسى

حىلمىرى، رايونلۇق شۆبە ئۇيۇشمىلار بارلىققا كەلدى. قەش
قەر شەھىرىگە يېقىن قوغان، بەشكېرەم، ئاۋات، ئاستىن
ئاتۇش، ئۈستۈن ئاتۇش. سەمەن، توققۇزاق، ئوپال،
تاشمىلىق، بورىختاي، ياندۇرما، ياپچان، تازغۇن، خانئېپ
رىق قاتارلىق جايلاردا ۋىلايەتكە بىۋاسىتە قاراشلىق شۆبە
ئۇيۇشمىلار قۇرۇلدى. ھەرقايسى شۆبە ئۇيۇشمىلارغا تەۋە
4 تىن 15 كىچە مەكتەپ بولۇپ، بۇ مەكتەپلەر ئۆشرد
دىن توپلانغان كىرىم بىلەن تەمىنلەنەتتى.

قەشقەر ۋىلايىتىگە بىۋاسىتە قاراشلىق شۆبە ئۇيۇشمىلار
ۋە رايونلۇق شۆبە ئۇيۇشمىلارنىڭ سانى 24 بولۇپ، ئۇ-
لارغا يىللىق ئۆشردىن بولىدىغان كىرىم بىرمىليون چا-
رەك ئاش ئىدى. ھەربىر كەنتتە شۆبە ئۇيۇشما تەرىپىد
دىن بېكىتىلگەن بىردىن ئىككىگىچە دىۋان بېگى (ئاشىر)
بولۇپ، ئۇلار دېھقانلارنىڭ خامانلىرى تەييار بولغان ھا-
مان خامان ئۈستىگە بېرىپ، مەھسۇلاتنى كۆزدىن كەچۈ-
رەتتى. ئاندىن مەھسۇلاتنىڭ ئوندىن بىر قىسمىنى شۆبە
ئۇيۇشمىسىغا ھېسابلاپ، دېھقانلارنىڭ دەرھال تاپشۇرۇپ
بېرىشىنى ئورۇنلاشتۇرۇپ قويۇپ (تالۇن يېزىپ بېرىپ)
قايتىپ كېتەتتى. دېھقانلار تالۇنغا ئاساسەن ئاشنى ئېلىپ
بېرىپ تاپشۇراتتى.

ۋىلايەتلىك ئۇيۇشمىنىڭ كىرىمى ھەزرەتى سۇلتان،
ھەزرەتى موللام، ئاپپاق غوجام قاتارلىق مازارلارنىڭ
ۋەخپە كىرىملىرىدىن كېلەتتى. شۇ چاغدا، سۇلتان ساتۇق
بوغراخان مازىرىنىڭ ۋەخپە يېرى 4000 مو، ئاپپاق
غوجا مازىرىنىڭ ۋەخپە يېرى 16 مىڭ مو ئىدى (مەس-

چىتىمىلەرنىڭمۇ كۆپلەپ ۋە خىيە يەرلىرى بولۇپ، ئۇنىڭغا ئاساسەن مەسچىتلەرنىڭ مۆتىۋەرلىرى ئىگىدارچىلىق قىلاتتى). بۇنىڭدىن باشقا ۋىلايەتكە قاراشلىق چارۋا مال لارنىڭ زاكىتىدىن 10 مىڭ تۇياق چارۋا، ھەر يىللىق قۇربان ھېيتتا قۇربانلىق قىلغان چارۋىلارنىڭ ئۈچەي، تېرىلەردىمۇ ۋىلايەتلىك ئۇيۇشمىغا تاپشۇرۇلاتتى. قەشقەر ۋىلايەتلىك ئۇيۇشمىنىڭ يۇقىرىقىدەك مەنەبەلەردىن كىرىدىغان يىللىق ئومۇمىي كىرىمى بىر مىليون بىر يۈز ئوتتۇز مىڭ چارەك ئاش بولۇپ، بۇ ئاساسەن ۋىلايەتلىك ئۇيۇشما ئىشچى - خىزمەتچىلەرنىڭ مائاشى، ئىشخانا راسخوتلىرى، شۇنىڭدەك دارىلئاجىزىن (مەيىپىلار ساناتورىيىسى)، دارىلئىتتام (يېتىم بالىلار ئوقۇيدىغان مەكتەپ) ۋە مازارلارنىڭ رېمونت ئىشلىرى ئۈچۈن ئىشلىتىلەتتى. بۇ چاغدا باشقۇرۇلۇۋاتقان دارىلئىتتام مەكتىپى كىشىلەرنىڭ قىزغىن ھېسداشلىقىغا ئېرىشكەن ئىدى. بۇ مەكتەپ ئوقۇغۇچىلىرىنىڭ يېمەك - ئىچمىكى، كىيىم - كېچىكى، ياتاق راسخوتلىرى پۈتۈنلەي ئۇيۇشما تەرىپىدىن بېرىلەتتى. بۇ مەكتەپتە تەربىيەلەنگەن ئوقۇغۇچىلارنىڭ كۆپچىلىكى كېيىنكى چاغلاردا جەمئىيەتكە مۇناسىپ توھپىلەرنى قوشتى. يېڭى مەدەنىيەت، يېڭى مائارىپقا تەشنا قەشقەردىكى ھەر مىللەت خەلقلەرى ئۈچۈن ئۇيۇشمىلار شۇ چاغدا ھەقىقەتەن ئاكتىپ تەشكىللەش. باشلامچىلىق قىلىش رولىنى ئوينىدى. ئۇيۇشمىلارنىڭ يېتەكچىلىك قىلىشى بىلەن شەھەر ۋە يېزىلاردا يېڭىچە مەكتەپ قۇرۇلۇشلىرى باشلىنىپ كەتتى. ھەر بىر يېزىدىكى خەلقلەر قىزغىنلىق بىلەن ئىئانە

تويلاپ، مەكتەپ سېلىشقا كىرىشىپ كەتتى. يېزىلارنىڭ كۆلىمىگە ئاساسەن ئارقا-ئارقىغا 3 سىنىپلىقتىن 15 سىنىپلىققىچە بولغان مەكتەپلەر بارلىققا كەلدى. بۇ مەكتەپلەر يېزىلاردىكى ئەڭ ئاۋات، جامائەت كۆپرەك ئولتۇراقلاشقان جايلارغا سېلىنغان بولۇپ، كىشىلەرنىڭ ھەۋەسنى قوزغايتتى. كۆپچىلىك بۇ مەكتەپلەر بىلەن پەخىرلىنەتتى.

1934 — 1935 - يىللاردا قەشقەردە ھۆكۈمەت خىراجىتى بىلەن تەمىنلىنىدىغان نوربېشى مەكتەپ بىلەن يېڭىشەردىكى خەنزۇچە مەكتەپتىن ئىبارەت ئىككىلا مەكتەپ بولۇپ، قالغان مەكتەپلەر ئۇيۇشمىلار تەرىپىدىن باشقۇرۇلاتتى. ئۇيۇشمىلار باشقۇرىدىغان مەكتەپلەرنىڭ ئۈنۈمى قۇتۇش خىزمەتلىرى ئۈچۈن شۇ چاغلاردىكى تەرەققىي پەرۋەر زىيالىيلاردىن كېرىمخان ئاكا، خەلىپەت سۈزۈك ھاجىيۇپ، ئىسمائىل قاسىملارنىڭ تۆككەن تەرىپى ھەققىدە تەن ئاز بولمىغان ئىدى.

ۋىلايەتلىك ئۇيۇشمىنىڭ بىر تۇتاش قاتتىق ھېسابات تۈزۈمى بار ئىدى. ئاۋۋەل پىلان (ئىسمىمىتا) تۈزۈلەتتى. ئاندىن شۇ بويىچە چىقىم قىلىناتتى. ھېسابات ئىشلىرىنىڭ ساغلام، ئوڭۇشلۇق ئېلىپ بېرىلىشى ئۈچۈن بىر نەچچە قېتىملىق كۇرسلار ئېچىلىپ بوغالىتىرلار تەرىپى بىلەندى. بۇ خىل ھېسابات خادىملىرىنىڭ ئوقۇتقۇچىلىرىنى ۋىلايەتلىك ئۇيۇشمىنىڭ باش بوغالىتىرى رىشاتخان ئۆز ئۈستىگە ئالغان ئىدى. ئۇ دائىم بوغالىتىرلارنىڭ خىزمەتلىرىنى تەكشۈرۈپ تۇراتتى. بوغالىتىرلارنى خىزمەت

مەتكە بەلگىلەش ۋە خىزمەتتىن قالدۇرۇشنىمۇ ئۇ ئۆز ئالەمىدا بىر تەرەپ قىلالايتتى.

ئۇيۇشمىلار قىشلىق ۋە يازلىق مەزگىللەرنى چىڭ تۇتۇپ، ساۋات چىقىرىش كۇرسلىرىنى ئېچىش ئارقىلىق خەلقنى ساۋاتلىق قىلىشقىمۇ ئالاھىدە كۈچ چىقارغان ئىدى. بەزى جايلاردا ساۋات چىقىرىدىغان دېھقانلار يېزىنىڭ مەكتىپىگە سىغىشماي، ئائىلەلەرنى مەكتەپ قىلىپ ئوقۇشقا توغرا كەلدى. شۇ چاغدا ساۋات چىقارغانلارنىڭ كۆپچىلىكى ئازادلىقتىن كېيىن يېزىلىق ۋە ئۇنىڭدىن يۇقىرى دەرىجىلىك ئورۇنلاردا كادىر بولۇپ خىزمەت قىلدى.

ئۇ چاغدا قەشقەر دارىلمۇئەللىمىندىن باشقا ئوتتۇرا دەرىجىلىك كەسپىي مەكتەپ يوق ئىدى. لېكىن زىيلىق تۈزۈمدىكى باشلانغۇچ مەكتەپ مائارىپى خېلى پۇختا يولغا قويۇلغان ئىدى. دەرسلىكلەر ئۆز تىلىمىزدىكى دەرسلىكلەر بولۇپ، كۆپ قىسمى ھۆكۈمەت مۇناسىۋىتى بىلەن سوۋېت ئىتتىپاقىدىن ئېلىپ كېلىنەتتى. «ئوقۇتۇشنى ياخشىلاشنىڭ ئاچقۇچى—ئوقۇتقۇچى» دېگەن پرىنسىپ ئىزچىللاشتۇرۇلۇپ، ئوقۇتقۇچى يېتىشتۈرۈش خىزمىتى ئالاھىدە چىڭ تۇتۇلاتتى. ھەر يىلى يازلىق تەتىلدە ئوقۇتقۇچىلار بىلىم ئاشۇرۇش كۇرسىغا ئۇيۇشتۇرۇلاتتى. ئۇ چاغلاردا ئوقۇتقۇچى يېتىشمىگەنلىكتىن بىر ئاز خەت ساۋاتى بار كىشىلەرمۇ ئوقۇتقۇچىلىق قىلغان ئىدى. بۇنداق ئوقۇتقۇچىلارنىڭ ئورنى تۆۋەن بولغاچقا، يازلىق كۇرستا ئوقۇشنى بەكمۇ ئارزۇ قىلىشاتتى.

ھەر يىلى يازلىق تەتلىدىن پايدىلىنىپ، قەشقەر شەھرى ۋە ۋىلايەتكە بىۋاسىتە قاراشلىق 12 شۆبە ئۇيۇشما دائىرىسىدىكى مەكتەپلەردىن تاللانغان ئوقۇغۇچىلار «باللار جەمئىيىتى» گە قاتناشتۇرۇلۇپ، يازلىق پائالىيەت ئېلىپ بېرىلاتتى. بۇ ئاساسەن دەم ئېلىش خاراكتېرىدىكى پائالىيەت ئىدى. بۇ پائالىيەت ئۈچۈن شەھەر ئەتراپىدىكى ئەڭ گۈزەل، مەنزىرىلىك باغلار تاللىناتتى. «باللار جەمئىيىتى» گە قاتناشقان ئوقۇغۇچىلار ئۆز جايلىرىغا تارالغاندىن كېيىن، ساۋاقداشلىرىنىڭ ئۆگىنىش، ئەخلاق، تەنتەربىيە جەھەتلىرىگە ئىلھام ۋە مەدەت بېرىشەتتى.

مەكتەپلەرنىڭ يىللىق ئىمتىھانلىرى چىڭ تۇتۇلۇپ، زور داغدۇغا بىلەن ئېلىپ بېرىلاتتى. رايونلاردىكى مەكتەپلەر يىللىق ئىمتىھان ئېلىش ئۈچۈن ۋىلايەتتىن، يېتىشىمگەندە رايونلارنىڭ ئۆزىدىن ئىمتىھان ئېلىش كومىسسسىسى (مۇمەييىز) تەشكىل قىلاتتى. ۋىلايەتلىك ئۇيۇشمىنىڭ 5 - 6 ئىلىمىي مۇپەتتىشى (مەكتەپ ئوقۇتۇش ئىشلىرىنى تەكشۈر-گۈچى خادىم) بولۇپ، داۋاملىق ناھىيە ۋە رايونلاردىكى مەكتەپلەرنى ئايلىنىپ، تەكشۈرۈپ ئوقۇتۇش مەزمۇنى، ئۇسۇلى، دەرسلەرنىڭ ئىزچىل داۋاملىشىشىدا كەمچىلكەر كۆرۈلسە ۋاقتىدا تۈزىتىش. ئۇنىڭدىن باشقا ھەر قايسى ناھىيە شۆبە ئۇيۇشمىلاردا بىر، ئىككىدىن ئىلىمىي مۇپەتتىش بار ئىدى.

ئۇيغۇر ئۇيۇشما خەلقىنى ئاقارتىش يولىدا نۇرغۇن

تەدبىرلەرنى كۆردى. ھەر يىلى يازلىق ۋە قىشلىق ئىچ تىمائىي تەلىم - تەربىيە ھەرىكىتىنى يۈرگۈزۈپ كۆپ ساندىكى كىشىلەرنىڭ خەت ساۋاتىنى چەقاردى. ئۇيۇشمىنىڭ ئىقتىسادىي بىلەن ھېيتكا خەلق كلوبىنى بىنا قىلىپ (بۇ كلوب بىنا قىلىنغان چاغدا ھازىرقىدىن بىر قەدەر كەڭ - رەك ئىدى) كىنو، تىياتىرلار ئارقىلىق خەلقنى تەربىيەلەدى. 40 - يىللاردىن بۇرۇنلا بۇ كلوبتا «غېرىپ - سەنەم»، «پەرھاد - شىرىن»، «رابىيە - سەئىدىن» قاتارلىق داڭلىق ئەسەرلەر سەھنىلەشتۈرۈلۈپ ئوينالغان ئىدى. شۇنداقلا ۋىلايەتلىك ئۇيۇشمىغا قاراشلىق ناھىيەلەرنىڭ ھەممىسىدە ۋە ئوپال، ئاستىن ئاتۇش، سەمەن قاتارلىق رايونلاردا تىياتىرخانىلار بىنا قىلىندى. ۋىلايەتلىك ئۇيۇشما يەنە بىر قانچە قېتىم سازچى يېتىشتۈرۈش كۇرسى ئېچىپ، ناھىيە ۋە رايونلارغا سازچى يېتىشتۈرۈپ بەردى. سازچىلارنى يېتىشتۈرۈش كۇرسىنىڭ مۇئەللىمى سەمەت ئابدۇللا ئىدى.

1937 - يىلى قەشقەردىكى دېۋىزىيە قوماندانى مەھمۇت مۇھىتى (مەھمۇت سىجاڭ) چەتكە چىقىپ كەتكەن، خوتەننى ئىدارە قىلىپ تۇرغان ماخوسەنىمۇ چەتكە چىقىپ كەتكەن ئىدى. ماخوسەنىنىڭ قىسىملىرى بىلەن مەھمۇت مۇھىتىنىڭ ئابدۇنىياز باشچىلىقىدىكى قىسىملىرى بىرلىشىپ 5 - ئاينىڭ 29 - كۈنى كېچىلەپ قەشقەرگە بېسىپ كىرگەندە، شىڭ شىسەي مەمۇرلىرى قەشقەر يايۋاغ تۇرمىسىدىكى مەھبۇسلاردىن مەمتىلى تەۋپىق، يۈسۈپ زىيادەك مۇنەۋۋەر مائارىپچىلارنى پاجىئەلىك ھالدا ئۆل-

تۈردى. بۇ پاتىپاراقچىلىقتا تەتىل مەزگىلىدە ئېچىلىدىغان ئىككى ئايلىق مۇئەللىملەر كۇرسىنى ئېچىشقا مۇمكىن بولمىدى. شىڭ شىسەي چەتنىڭ ياردىمى بىلەن ئىسيانچىلارنى باشقۇرغاندىن كېيىن، قەشقەر ۋىلايەتلىك مائارىپ ئىدارىسى قۇرۇلۇپ، ئۇنىڭغا ئۈرۈمچىدىن سابىت ئىبراھىم دېگەن ياشانغان كىشى باشلىقلىققا ئەۋەتىلدى. ۋىلايەتلىك مائارىپ ئىدارىسى قۇرۇلغاندىن كېيىن، ئالدى بىلەن قەشقەر شەھىرىدىن نوربېشى مەكتەپنى، يېڭىشەردىكى خەنزۇچە مەكتەپنى، بىرەر يىلدىن كېيىن ناھىيە بازارلىرىدىن بىردىن بىردىن مەكتەپنى، قەشقەرگە يېقىن قازېرىق يېزىسىدىن بىر مەكتەپنى ھۆكۈمەت ھېسابىغا ئۆتكۈزۈۋالدى. ئارقىدىن ۋىلايەتلىك ئۇيۇشمىغا قاراشلىق بەزى رايونلاردىن مەكتەپ قۇرۇلۇشى، مەكتەپ ئۈسكۈنىلىرى، بولۇپمۇ ئوقۇتۇش ئىشلىرى ياخشى بولغان بىردىن بىر مەكتەپنى ھۆكۈمەت ھېسابىغا ئۆتكۈزۈۋالدى. ھۆكۈمەت ھېسابىدىكى مەكتەپلەر شەنلى مەكتەپ، ئۈيۇشما ھېسابىدىكى مەكتەپلەر خۇيلى مەكتەپ دەپ ئاتىلاتتى. 1942 - يىلى قەشقەردە تاجىكلار مەكتىپى قۇرۇلۇپ، تاشقورغاندىن 150 نەپەر ئوقۇغۇچى كېلىپ ئوقۇدى. مەكتەپنىڭ ئورنى نەزەر باغدىكى ھازىرقى مېھمېنلار ساناتورىيىسىنىڭ ئورنىدا بولۇپ، ئوقۇغۇچىلارنىڭ ياتاق ۋە تاماقللىرى مەكتەپتە ئىدى.

مائارىپ ئىدارىسىنىڭ قۇرۇلۇشى بىلەن قەشقەر ۋىلايەتلىك ئاقارتىش ئۇيۇشمىسىنىڭ ئىشلىرى تېخىمۇ جانلىنىپ كەتتى. 1938 - يىلى جۇڭگو كوممۇنىستىك پار-

تېيىسى مەركىزىي كومىتېتى شىنجاڭغا ئەۋەتكەن كومىمۇ-
نىستلاردىن لى زىلىڭ (لى يۇنياڭ) (شۇ چاغدا ئۈرۈمچى
1 - ئوتتۇرا مەكتەپنىڭ مۇدىرى ئىدى) 1939 - يىلى
نىڭ بېشىدا قەشقەر ۋىلايەتلىك مائارىپ ئىدارىسىنىڭ
مۇئاۋىن باشلىقى بولۇپ كەلدى. لى زىلىڭ قەشقەرگە
كەلگەندىن كېيىن بىرقانچە يىلدىن بېرى مائارىپ باش-
لىقلىقىنى ئۆتەپ كېلىۋاتقان پېشقەدەم مائارىپچى سابىت
ئىبراھىم بىلەن ئوبدان ماسلاشتى. ئۇلارنىڭ رەھبەرلىكىدە
قەشقەر مائارىپىدا يېڭى بىر دەۋر مەيدانغا كەلدى. ۋىلا-
يەتلىك ئۇيۇشمىنىڭ ئاكتىپ پائالىيەتلىرى ئىشەنچلىك
كاپالەتكە ئىگە بولۇش بىلەن خەلق ئاقارتىش يولىدىكى
خىزمەتلەر يەنىمۇ ئىلگىرى سۈرۈلدى. مەكتەپ ۋە مائارىپ
ئورۇنلىرىنىڭ ئىشى نىشانلىق ۋە ئىلمىي ئاساسقا سېلىپ
نىپ، چوڭ - كىچىك خىزمەتتىن ئىلگىرى پىلان تۈزۈش.
خىزمەتتىن كېيىن خۇلاسە چىقىرىش ئىشلىرى چىڭ تۇ-
تۇلدى. پىلان تۈزۈش ۋە خۇلاسە چىقىرىش ئۇ چاغلار-
دىكى مەكتەپلەردە تېخى ئومۇملاشمىغان ئىدى. ئوقۇتقۇچى-
لارنى بۇ ئىشقا كۆندۈرۈش ئۈچۈن مائارىپ ئىدارىسى
ئۆلكىلىك پىلان ۋە خۇلاسە نۇسخىلىرىنى تاللاپ ياكى
تۈزۈپ چىقىپ، يېتەكلەشكە ئەھمىيەت بەردى. بارا - با-
را بۇ ئىش مەكتەپلەردە دائىملىق ئادەتكە ئايلاندى. ئاۋ-
ۋال شەھەردىكى مەكتەپلەرنى ئاساس قىلىپ، ئوقۇتۇش
خىزمىتىدىن دوكلات قىلىش، مەكتەپلەر ئارا ھەر خىل
مۇسابىقىلەرنى ئۇيۇشتۇرۇش، سېلىشتۇرۇش ئارقىلىق ئىلغار
مەكتەپ ۋە ئوقۇتقۇچىلارنى تاللاپ چىقىپ، ئىلھام بېرىش.

ئارقىدا قالغان مەكتەپ ۋە ئوقۇتقۇچىلارغا مۇۋاپىق تەن-
قىد بېرىش، ھەتتا ئوقۇتۇش خىزمىتىنىڭ ھۆددىسىدىن
چىقالمىغان مۇدىر، ئىلمىي مۇدىر ۋە ئوقۇتقۇچىلارنى يۆت-
كەۋىتىش، خىزمىتىدىن قالدۇرۇش ئىشلىرى چىڭ تۇتۇل-
ماقچقا، مائارىپتا زور ئىلگىرىلەش بارلىققا كەلدى.

رەھبەرلىكنىڭ كۈچىيىشى بىلەن مەكتەپلەرنىڭ ئوقۇ-
تۇش ئىشلىرىدا زور ئىلگىرىلەش مەيدانىغا كەلدى. لى
زىلىڭ ئوقۇتقۇچىلارنى تەربىيەلەشكە ئالاھىدە ئەھمىيەت
بەردى. ئۇ، قىسقا مۇددەتلىك ئوقۇتقۇچىلار بىلىم ئاشۇ-
رۇش كۇرسلىرىنى ئۈنۈملۈك باشقۇرغاندىن تاشقىرى،
شەخسەن ئۆزى شەھەر مەكتەپلىرىنىڭ ۋە يېقىن يېزا
مەكتەپلىرىنىڭ ئوقۇتقۇچىلىرىنى يېغىپ، پىداگوگىكا ۋە
جۇغراپىيەدىن دەرس ئۆتۈپ بەردى. تىرىشىپ بىلىمنى
ئاشۇرغان ئوقۇتقۇچىلارنىڭ دەرىجىسىنى ئۆستۈرۈپ بار-
دى. شۇنىڭ بىلەن ھەممە ئوقۇتقۇچىلاردا ئۆز بىلىمنى
ئاشۇرۇش ئۈچۈن تىرىشىدىغان كەيپىيات نۇرغۇنلۇقى لى
زىلىڭ يەنە ۋىلايەتلىك مائارىپ ئىدارىسى ۋە ۋىلايەت-
لىك ئۇيۇشمەدىكى ئىلمىي خادىملار (ئىلمىي مۇ-
پەتتىشلەر) غا پىداگوگىكا، دىئالېكتىكا ۋە تارىخىي ما-
تېرىيالزىمىدىن لېكسىيە سۆزلەپ بەردى، ئۇلارنى ھەر
قايسى بىۋاسىتە رايونلارغا (شۆبە ئۇيۇشمىلارغا) ئەۋەتىپ،
ئۇلار ئارقىلىق شۇ جايلاردىكى ئوقۇتقۇچىلارنىڭ پىداگو-
گىكا، دىئالېكتىكا ۋە تارىخىي ماتېرىيالزىمىدىن ئۆگە-
نىشىگە يېتەكچىلىك قىلدى ھەمدە ئۇلاردىن قەرەللىك
ھالدا ئىمتىھان ئېلىپ تۇردى.

قەشقەردە ئۇ چاغلاردا ئاپتوموبىل قاتنىشى يوق ئىدى. مەكتەپلەرنى تەكشۈرۈپ تۇرىدىغان مۇپەتتىشلەر ئۈچۈن ۋىلايەتلىك مائارىپ ئىدارىسى بىلەن ۋىلايەتلىك ئۇيۇشمىنىڭ 15 — 20 دىن ياخشى ئاتىلىرى تەييار تۇراتتى. مۇپەتتىشلەرگە مەلۇم ئىمتىياز بېرىلگەن ئىدى. ئۇلار مەكتەپلەردە بىرنەچچە كۈن تۇرۇپ، ئەتراپلىق تەكشۈرۈش ئېلىپ باراتتى. بولۇپمۇ ئوقۇغۇچىلارنىڭ دەرس ئۆزلەشتۈرۈش ئەھۋالىنى ئالاھىدە سىناپ، تەكشۈرۈپ كۆرەتتى. بەزىدە رايونلار بويىچە مەكتەپلەرنى سېلىشتۇرۇپ، ئومۇمىي خۇلاسە قىلاتتى. ھەتتا پەۋقۇلئاددە ئەھۋال ئاستىدا، ئوقۇتقۇچى. مەكتەپ مۇدىرلىرىنى يۆتكەپ ياكى ئورنىدىن قالدۇرۇپ، مائارىپ ئىدارىسىغا دوكلات قىلاتتى.



شىڭ شىسەينىڭ قىياپىتى ئاشكارىلانغاندىن
كېيىنكى قەشقەر مائارىپى

1942 - يىلى ئەتىياز، كېتىلەر سوۋېت ئىتتىپاقىنىڭ موسكۋا ۋە ستالىنگراد شەھەرلىرىنى مۇھاسىرە قىلدى، جۇڭگونىڭ ياپون باسقۇنچىلىقىغا قارشى ئۇرۇشى تىرىكشىش باسقۇچىدا تۇراتتى. بۇ ۋاقىتتا شىنجاڭ ھۆكۈمدارى شىڭ شىسەينىڭ خەلققە ۋە كوممۇنىستىك پارتىيىگە قارشى ئەكسىيەتچىل ئەپتى - بەشىرىسى ئاشكارىلانغىنى باشلىدى. جاڭ جېيىشنىڭ خوتۇنى سولك مېلىن ۋە ۋۇجۇڭشىن شىنجاڭغا كېلىپ، شىڭ شىسەي بىلەن تىل بىرىكىتۈردى. 1943 - يىلى 1 - ئايدا گومىنداڭنىڭ شىنجاڭ ئۆلكىلىك داڭبۇسى قۇرۇلدى. شىڭ شىسەي شۇندىن باشلاپ، شىنجاڭدا خىزمەت ئىشلەۋاتقان جۇڭگو كوممۇنىستىك پارتىيىسى ۋە ئىلغار زىيالىلارنى، ياشلارنى قولغا ئېلىشقا باشلىدى. 1944 - يىلى 9 - ئايدا شىڭ شىسەي جۇڭجىڭغا كېتىپ، دېھقانچىلىق - ئورمانچىلىق مىنىستىرى بولدى. جۇشياۋلياڭ شىنجاڭ ئۆلكىلىك ھۆكۈمەتنىڭ مۇۋەققەت رەئىسى، ئۇنىڭدىن كېيىن ۋۇجۇڭشىن رەئىسى

بولدى. شۇ يىلى 11 - ئايدا ئىلى، چۆچەك، ئالتاي 3
ۋىلايەت ئىنقىلابى پارتلىدى. ئۈرۈمچىدىكى نۇرغۇنلىغان
ئىلغار زىيالىلارنىڭ تۈرمىلەرگە تاشلانغانلىقى قەشقەرگە
ئاڭلىنىپ تۇراتتى. قەشقەردىمۇ بىرمۇنچە زىيالىلار، ئوقۇت-
غۇچىلار قاماققا، بىرمۇنچىلىرى قاتتىق تەقىب ئاستىغا ئې-
لىنغانىدى. شەھەر ۋە يېزىلاردىكى باشلانغۇچ مەك-
تەپ ئوقۇتقۇچىلىرى مەجبۇرى ھالدا تۈركۈم - تۈركۈم-
لەپ گومىنداڭ ئەزالىقىغا قوبۇل قىلىندى، ھەربىر مەك-
تەپتە گومىنداڭ چۇيىڭبۇسى قۇرۇلدى. گومىنداڭ مەمۇر-
لىرى ئوقۇتقۇچىلاردىن قاتتىق ئەندىشە قىلاتتى. شۇڭا
ئۇلارنى ھەر قەدەمدە تەقىب قىلىپ تۇراتتى ۋە بىر -
بىرلىرىگە پايلاقچى قىلىپ قوياتتى. گومىنداڭ دائىرىلىرى
نىڭ بۇ خىل شەرمەندە ھەرىكەتلىرىدىن يىرىكىگەن نۇر-
غۇن ئوقۇتقۇچىلار خىزمەتتىن كېچىپ، دېھقانچىلىق ۋە
باشقا كەسىپلەرگە كىرىشىپ كەتتى، ئىمكانىيەت تاپالغان
لىرى شىمالىي شىنجاڭغا كېتىپ قالدى. باشقىچە تۇرمۇش
يولى تاپالمىغانلىرى ئوقۇتقۇچىلىقنى داۋام قىلىۋەردى.
شىنجاڭدا گومىنداڭ ھاكىمىيىتى تۇرغۇزۇلغاندىن كېيىن،
قەشقەردىكى ۋىلايەتلىك مائارىپ ئىدارىسى ئەمەلدىن
قالدۇرۇلۇپ، مەكتەپلەر ناھىيىلىك مائارىپ بۆلۈملىرى
تەرىپىدىن باشقۇرۇلىدىغان بولدى. دەرسلىكلەرنىڭ مەز-
مۇنىغا جىددى ئۆزگەرتىش كىرگۈزۈلۈپ، ئىلغار پەننىي
مەزمۇنلار ئوقۇتۇش پىلانى ۋە دەرسلىكلەردىن چىقىرىپ
تاشلاندى: ئىشخانا، سىنىپ ۋە تاملارغا ئېسىلغان شىڭ
شىسەينىڭ رەسىملىرى، ئۇنىڭ ئالدامچىلىق سىياسىتى

«ئالتە سىياسەت» پۈتۈنلەي ئېلىپ تاشلىنىپ، ئورنىغا چىياڭجېيىننىڭ سۈرئىتى ۋە گومىنداڭ پىرىنسىپىنىڭ بايرىقى. بايراق شەكىللىرى ئورۇنلاشتۇرۇلدى. پەن - تېخنىكا دائىرى كىتابلار، جۈملىدىن 1937 - ، 1938 - يىللىرى سوۋېت ئىتتىپاقىدا باستۇرۇپ كېلىنگەن دەرسلىكلەر يىغىۋېلىنىپ، كۆيدۈرۈپ تاشلاندى. كىتاب - ئوقۇتقۇچىلارنىڭ ماددىي ۋە مەنئىي بايلىقى ئىدى. تاپقان ئىقتىسادىغا كىتاب سېتىۋېلىپ، كىتاب توپلىغان ئوقۇتقۇچىلار ھەم مەنئىي بايلىقىدىن ئايرىلدى، ھەم ماددىي جەھەتتىن ئىقتىسادىي زىيانغا ئۇچرىدى. بەزى ئوقۇتقۇچىلار كىتابنى تاپشۇرماستىن ئۆيلىرىگە، مال قوتانلىرىغا كۆمۈپ قويۇپ ساقلىغانىدى. بۇلاردىن بىر قىسمى ئەكسىيەتچى دائىرىلەر تەرىپىدىن سېزىلىپ قېلىپ، قاماققا ئېلىندى. يەنە بىر قىسمى خىزمەتتىن ھەيدەپ چىقىرىلدى.

گومىنداڭنىڭ مائارىپى فاشىستىك ۋە دەلالالىق مائارىپ ئىدى. تۈزۈپ بەرگەن دەرسلىكلەردە ئىتائەتچانلىق ۋە قۇللۇق تەشەببۇس قىلىناتتى. دەرسلىكلەردە ئوقۇغۇچىلارنىڭ بىلىم سەۋىيىسى، ياش قورامى ھېسابقا ئېلىنمايتتى؛ دەرسلىكلەرنى ئۆلۈك يادلاش تەلەپ قىلىناتتى. بۇنىڭ بىلەن ئاز ۋاقىت بىر قەدەر تەرەققىي قىلغان قەشقەر مائارىپى تېزىدىن ئارقىغا چېكىنىپ كەتتى. باشلانغۇچ مەكتەپتە 4 - 5 يىل ئوقۇپمۇ خەت ساۋاتىنى چىقىرالماي، مەكتەپتىن ساۋاتسىز چىقىپ كېتىدىغانلار كۆپەيدى. بەزى ئوقۇغۇچىلار مەكتەپتە ئۇزۇن تۇرۇۋېرىپ،

يېشى چوڭىيىپ كەتكەنلىكتىن بىر سىنىپتىكى ئوقۇغۇچىلار -
خىڭ ياش پەرقى بەك چوڭىيىپ كەتتى. ئوقۇغۇچىلار
كۈنبويى دەرسخانىدا ئولتۇرۇپ نەپ ئالالمىغانلىقتىن
مەكتەپتىن قاچاتتى. كۆپ چاغلاردا ئوقۇتقۇچىلار
ئوقۇغۇچىلارنىڭ ئۆيىگە بېرىپ چاقىرىپ كېلىش بىلەن
ئاۋارە ئىدى.

1943 - يىللارغىچە مەكتەپلەردە ئوقۇغۇچىلارغا تەن
جازاسى بېرىش ھەر ھالدا چەكلىنىپ كەلگەن ئىدى.
بۇ مەزگىلگە كەلگەندە، تەن جازاسى بېرىش ئادەتتىكى
ئىشقا ئايلىنىپ قالدى. نەتىجىدە ئوقۇتقۇچى. ئوقۇغۇچىلار -
خىڭ مۇناسىۋىتى يامانلاشتى. ئاتا - ئانىلارنىڭمۇ
مەكتەپتىن ئۈمىدى قالمايدى. شۇڭا بىرمۇنچە كىشىلەر
بالىلىرىنى پەننىي مەكتەپلەردىن چىقىرىۋېلىپ، دىنىي
مەكتەپلەرگە بەردى. شۇنىڭ بىلەن قەشقەر شەھىرىدە ۋە
بەزى يېزىلاردا دىنىي مەكتەپ ۋە پەننىي مەكتەپ دەپ
ئىككى خىل مەكتەپ شەكىللەنگەنىدى.

گومىنداڭ دەۋرىدىكى مائارىپ چۈشكۈنلۈكى شۇ
ۋاقىتتىكى ئىجتىمائىي، ئىقتىسادىي چۈشكۈنلۈكنىڭ ئىنكاسى
ئىدى. پۇل پاخاللىقى كۈندىن - كۈنگە ئېغىرلاشتى.
1947 - 1948 - يىللارغا كەلگەندە 6 مىليارد يۈەنلىك
قەغەز پۇل تارقىتىلدى. بازار ناھايىتى مۇقىمىزلىشىپ
كەتتى. مال باھاسى ھەپتىلەپ، كۈنلەپ، ھەتتا سائەتلەپ
ئۆسۈشكە باشلىدى. مەسىلەن، بىر ئوقۇتقۇچىنىڭ ئايلىق
ئىش ھەققىگە چۈشتىن بۇرۇن ئىككى چارەك ئاش كەلسە،
چۈشتىن كېيىن ئىككى نان كېلەتتى. بۇنىڭ بىلەن

ئوقۇتقۇچىلار ئىقتىسادىي جەھەتتە قاتمۇ - قات قىيىنچىلىق
ۋە ئەندىشەدە ياشاشقا مەجبۇر ئىدى. 1948 - يىلى
12 سىنىپلىق ئاۋات شەنلى مەكتەپتىكى 36 نەپەر
ئوقۇتقۇچىنىڭ بىر ئايلىق مائاشىغا نان ئېلىپ تارقىتىپ
بېرىلگەندە، ھەر بىر ئوقۇتقۇچىغا 15 تىن نان تەككەن.
بۇنىڭدىن پۇل پاخاللىقىنىڭ نەقەدەر ئېغىر ئىكەنلىكىنى
كۆرۈۋالغىلى بولىدۇ. ئادەتتە شەنلى مەكتەپ ئوقۇتقۇچى-
لىرىنىڭ مائاشى خۇيلى مەكتەپ ئوقۇتقۇچىلىرىنىڭ
مائاشىدىن بىر قەدەر ئۈستۈن تۇراتتى. ئەينى ۋاقىتتا
مائاشىغا ئاشلىق بېرىلىدىغان خۇيلى مەكتەپ ئوقۇتقۇچى-
لىرىنىڭ مائاشى. شەنلى مەكتەپ ئوقۇتقۇچىلىرىنىڭ
مائاشىدىن ياخشىراق بولغاندەك بولدى. ئەمما، ئۇنىڭمۇ
ئاپتى ئۆزى بىلەن بىللە ئىدى. ئىدارىلاردا خىيانەت ۋە
پارىخورلۇقنىڭ كۆپىيىشى، خىزمەتلەرنىڭ چۇۋالچاقلىقى،
خەلق تۇرمۇشىنىڭ كۈنساز قاششاقلىشىپ كېتىشى بىلەن
كىشىلەر ئۆشرە - زاكاتلىرىنى ئۇيۇشمىغا بەرمەيدىغان
بولۇۋالدى. ئۇنىڭ ئۈستىگە يەرلىك مەمۇرىيەت ئۇيۇش-
مىنىڭ ئىشلىرىغا ئارىلىشىۋېلىپ، ئۇيۇشمىنىڭ ئامبارلىرى-
دىكى ئاشلىقلارنى يېۋالدى. بەزى جايلاردا بەگلەر دىۋان
بەگلىكىنى ئىگەللەۋېلىپ، يىغىلغان ئاشلىقنىڭ كۆپ
قىسمىنى ئۆزى ئېلىۋېلىپ، ئاز قىسمىنى ئۇيۇشمىغا
تاپشۇردى. شۇبە ئۇيۇشمىلارنىڭ ئامبارىدىكى ئاش
ئوقۇتقۇچىلارنىڭ 5 - 6 ئايلىق مائاشىغا يېتەتتى.
قالغان 6 - 7 ئاي ئوقۇتقۇچىلار مائاشىسىز ئىشلەشكە
مەجبۇر ئىدى.

خاتىمە

1949 - يىلى 9 - ئاينىڭ 26 - كۈنى شىنجاڭنىڭ تىنچلىقى بىلەن ئازات بولغانلىقى ئېلان قىلىندى.

1949 - يىلى 10 - ئاينىڭ 1 - كۈنى جۇڭخۇا خەلق جۇمھۇرىيىتىنىڭ قۇرۇلغانلىقى جاكالاندى. قەشقەر-دىمۇ تەنتەنىلىك دۆلەت بايرىمى ئۆتكۈزۈلدى. ئوقۇتقۇچى، ئوقۇغۇچىلار شاد خۇراملىققا چۆمگەن ھالدا داڭ-دۇمباقلار چېلىشىپ، قەشقەر كوچىلىرىدا نامايىش ئۆتكۈزۈپ ئازادلىققا تەنتەنە قىلىشتى.

شۇ يىلى ئازادلىق ئارمىيە قەشقەرگە يېتىپ كەلدى. شۇنىڭ بىلەن بىر چاغدا 3 ۋىلايەت مىللىي ئارمىيە ۋەكىللىرىمۇ مۇز داۋان ئارقىلىق قەشقەرگە چۈشتى. ئوقۇتقۇچى، ئوقۇغۇچىلار قەشقەر خەلقى بىلەن بىرلىكتە ئازادلىق ئارمىيە ۋە مىللىي ئارمىيە ۋەكىللىرىنىڭ ئالدىغا چىقىپ قىزغىن قارشى ئالدى.

ئازادلىقتىن بۇرۇن قەشقەردىكى ھەر مىللەت خەلقى گومىنداڭ ئەكسىيەتچىلىرى ۋە يەرلىك فېئودال، مۇتەئەسسەپ بايلارنىڭ دەھشەتلىك سىياسى زۇلۇمى ۋە

ئىقتىسادىي ئېكسپىلا تاتىسىيى تۈپەيلىدىن ئىنتايىن نامرات تۇرمۇش كەچۈرەتتى. مەدەنىيەت، مائارىپ ئىشلىرى بەكمۇ قالاق ھالەتتە ئىدى. خەلقنىڭ 92 پىرسەنتىدىن كۆپرەكى ساۋاتسىز ئىدى. ۋىلايەت بويىچە ئوقۇغۇچى سانى 500 دىن ئاشمايدىغان ئىككى باشلانغۇچ سىفەن مەكتىپى، 100 دەك ئوقۇغۇچىغا ئىگە بىر كەسپىي مەكتەپ بار ئىدى. باشلانغۇچ مەكتەپ 213 بولۇپ، ئوقۇغۇچىسى ئاران 40 مىڭ ئەتراپىدا ئىدى.

دۆلىتىمىز قۇرۇلغاندىن كېيىن، جۇڭگو كوممۇنىستىك پارتىيىسىنىڭ مەبلەغى سىياسىتى، دۆلەتنىڭ زور كۈچ بىلەن يۆلىشى ۋە ياردەم بېرىشى ئاستىدا، ھازىر قەشقەردە، قەشقەر پىداگوگىكا ئىنىستىتۇتى، قەشقەر مائارىپ ئىنىستىتۇتىدىن ئىبارەت 2 ئالىي بىلىم يۈر-تى (ئوقۇغۇچىسى 2500 نەپەر) بار، 6 ئوتتۇرا دەرىجىلىك تېخنىكوم (قەشقەر دارىلمۇئەللىمىن، يەكەن دارىلمۇئەللىمىن، قەشقەر تىببىي تېخنىكوم، قەشقەر يېزا ئىگىلىكى تېخنىكوم، قەشقەر مالىيە - سودا مەكتىپى، قەشقەر يېزا ئىگىلىكى ماشىنىلاشتۇرۇش مەكتىپى) ۋە 1 تېخنىك ئىشچىلار مەكتىپى بار. بۇ تېخنىكوملارنىڭ ئوقۇغۇچىسى 5571 نەپەر بولۇپ، بۇنىڭ ئىچىدە ئاز سانلىق مىللەت ئوقۇغۇچىلىرى 78.9 پىرسەنتى ئىگەللەيدۇ. 47 تولۇق ئوتتۇرا مەكتەپ، (ئوقۇغۇچىسى 12492 نەپەر. بۇنىڭدىن 74 پىرسەنتى ئاز سانلىق مىللەت ئوقۇغۇچىلىرى ئىگەللەيدۇ) 154 تولۇقسىز ئوتتۇرا مەكتەپ، (ئوقۇغۇچىسى

60102 نەپەر، بۇنىڭ 77.5 پىرسەنتىنى ئاز سانلىق مىللەت لىت ئوقۇغۇچىلىرى ئىگەللەيدۇ) 1267 باشلانغۇچ مەكتەپ (ئوقۇغۇچىسى 280 مىڭدىن ئارتۇق. بۇنىڭ تەخمىنەن 89.5 پىرسەنتىنى ئاز سانلىق مىللەت ئوقۇغۇچىلىرى ئىگەللەيدۇ) بار.

قەشقەر ۋىلايىتى بويىچە، ئوقۇش يېشىدىكى بالىلارنىڭ مەكتەپكە كىرىش نىسبىتى 90 پىرسەنتتىن يۇقىرى، باشلانغۇچ مەكتەپتىن تولۇقسىز ئوتتۇرا مەكتەپكە چىقىش نىسبىتى %70، تولۇقسىز ئوتتۇرىدىن تولۇق ئوتتۇرىغا چىقىش نىسبىتى %32 بولماقتا.

دېمەك، ئازادلىقتىن بۇرۇنقىغا سېلىشتۇرغاندا، ھازىرقى باشلانغۇچ مەكتەپ ئوقۇغۇچىلىرى 7 ھەسسە، ئوتتۇرا مەكتەپ ۋە ئوتتۇرا دەرىجىلىك تېخنىكوم ئوقۇغۇچىلىرى 122 ھەسسە ئارتۇق. ئەگەر ئاتالمىش «ئوڭچىلارغا قارشى تۇرۇش»، «يەرلىك مىللەتچىلىككە قارشى تۇرۇش» ھەرىكەتلىرى، بولۇپمۇ «مەدەنىيەت زور ئىنقىلابى» ئېلىپ بېرىلمىغان بولسا، شەك شۆبھىسىزكى مائارىپنىڭ تەرەققىياتى بۇنىڭدىنمۇ تېز، سۈپىتى بۇنىڭدىنمۇ يۇقىرى بولغان بولاتتى. بەختىمىزگە پارتىيىمىز ئاشۇنداق كۈنلەرگە ۋاقتىدا خاتىمە بەردى.

«4 كىشىلىك گۇرۇھ» يوقىتىلغاندىن كېيىن، بولۇپمۇ پارتىيە 11 - نۆۋەتلىك مەركىزىي كومىتېت 3 - ئومۇمىي يېغىنىدىن كېيىن مائارىپ ساھەسىدىكى ناھەق، يالغان، خاتا ئەنئەنىلەر تۈزىتىلىپ، ئوقۇتقۇچىلار قوشۇنى ئەسلىگە

كەلتۈرۈلدى ۋە زورايتىلدى. ھەر دەرىجىلىك مەكتەپلەر جۇشقۇن ھاياتى كۈچكە ئىگە بولدى.

بۈگۈن پارتىيىمىز مائارىپنى 4 تە زامانىۋىيلىشىشتىكى ئەڭ زور ئىش دەپ بىلىپ، ھەقىقىي چىڭ تۇتماقتا. بىر قاتار زور تەدبىرلەرنى قوللىنىپ، ھەرخىل مائارىپنىڭ تەرەققىياتىنى ئىلگىرى سۈرمەكتە. پۈتۈن پارتىيە، پۈتۈن خەلق مائارىپقا كۆڭۈل بۆلىدىغان جۇشقۇن ۋەزىيەت شەكىللەنمەكتە. كەڭ مائارىپ خادىملىرى سىياسى، ئىقتىسادىي جەھەتتە ئازادلىققا ئېرىشىپ، دىنىيلىرى ياپراپ، خۇشال خۇراملىققا چۆمۈپ، پارتىيىنىڭ مائارىپ ئىشلىرى ئۈچۈن جان پەدالىق بىلەن ئىشلىمەكتە.

مىللىي مائارىپ، مىللىي مەسىلە ئىچىدىكى ئەڭ گەۋدىلىك مەسىلە. مىللىي ئىشلارنى گۈللەندۈرۈشتە جەزمەن مىللىي مائارىپ تۇتۇلۇشى كېرەك. مىللىي مائارىپ ياخشى تۇتۇلسا، پارتىيىنىڭ مىللىي سىياسىتىنى ھەقىقىي توغرا ئىزچىللاشتۇرغىلى بولىدۇ. ئەگەر مائارىپ ئىشلىرى تەرەققى قىلمىسا، مائارىپقا ئەھمىيەت بېرىلمىسە، مەدەنىيەت، ئىلىم - پەن جەھەتلەردە تەڭ تەرەققى قىلىش شارائىتى ۋە ئىمكانىيىتىگە ئىگە قىلىنمىسا، ھەرقايسى مىللەتلەرنىڭ ئەمەلىيەتتىكى تەڭلىك، باراۋەرلىكىنى ئىشقا ئاشۇرغىلى بولمايدۇ. مىللەتلەرنىڭ ئەمەلىيەتتىكى تەڭلىك، باراۋەرلىكىنى ھەقىقىي ئىشقا ئاشۇرۇش ئۈچۈن ئىلغار بولغان مىللەتنىڭ ئىلىم - پەن تەرەققىياتىنى تېخىمۇ تېزلىتىش بىلەن بىر چاغدا، مەدەنىيەت ۋە مائارىپتا ئارقىدا قالغان مىللەتنىڭ تەرەققىياتى ئۈچۈن بەزى زۆرۈر پەۋ-

قۇلتاددە شارائىتلارنىمۇ يارىتىپ بېرىش لازىم. پارتىيە مەركىزىي كومىتېتى ۋە ھۆكۈمەت يېقىنقى يىللاردىن بۇيان بۇ جەھەتتە زور خىزمەتلەرنى ئىشلىدى. قەشقەر مىللىي مائارىپىنىڭ ھازىرقى زور تەرەققىياتىنى ئاشۇ خىزمەتلەردىن ئايرىپ قارىغىلى بولمايدۇ.

قەشقەردىكى ھەر مىللەت خەلىقلىرى پارتىيىمىزنىڭ رەھبەرلىكىدە، ئەۋزەل سوتسىيالىزم تۈزۈمىدە، ئەجداتلارنىڭ ئىلىم - مەرىپەتىنى قىزغىن سۆيۈش. ئىلىم - مەرىپەتكە ئىنتىلىش، ئىلىم - مەرىپەت ئۈچۈن بارلىقىنى بېغىشلاشتەك ئېسىل ئىستىلىگە تولۇق ۋارىسلىق قىلىپ، مائارىپ ئىشلىرىنىڭ تەرەققىياتىنى تېخىمۇ ئىلگىرى سۈرۈپ، قەشقەرنى ئېلىمىزنىڭ غەربىي چېگرىسىدا قۇدرەت تاپقان، سوتسىيالىستىك بەختىيار يېڭى ماكان قىلىپ قۇرۇپ چىقىش ئۈچۈن تېخىمۇ تىرىشەشلىرى لازىم.



本书利用大量可靠的材料论述了喀什近代教育史，对中国共产党民族政策光辉照耀下走上发展繁荣道路的喀什当代教育做了较详细的介绍

喀什近代及当代教育史（维文）

著者：阿不都热衣木·托呼提

责任编辑：阿不力米提·吾斯曼

责任校对：阿依夏木阿不都吾力

喀什维吾尔文出版社出版

新疆新华书店发行

喀什维吾尔文出版社印刷厂印刷

787×1092毫米 1/32开本 2.375印张

1986年3月第1版1986年6月第1次印刷

印数：1—6000

统一书号：11264—7 定价：0.25元

مۇقاۋىنى لايىھىلىگۈچى: غەيرەت ئابدۇخالىق

نومۇرى: 1264

باھاسى: 0.25